



இலங்கை சனாதிபதியாக கோத்தபாய அச்சத்தில் தமிழ் மக்கள்



பல்கலைக்கழகம் மீது
குவியும் இராணுவ ஆட்சி

கபில்

உலகில் எந்த குழந்தைக்கும்
இப்படி நடக்கக் கூடாது





ஆழ்துளைக் கிணற்றில் இறந்த சுஜித்தின் தாயார் இலக்கு மின்னிதழுக்கு கண்ணீர் மல்க நேர்காணல்

இலங்கை சனாதிபதியாக கோத்தபாய அச்சத்தில் தமிழ் மக்கள்

நிறைவுக்கு வந்துள்ள எட்டாவது சனாதிபதி தேர்தலில் 13 இலட்சத்து 60 ஆயிரம் வாக்குகள் முன்னிலையுடன் இலங்கை சோசலிச குடியரசின் 7ஆவது நிறைவேற்று அதிகாரம்

தழுவியுள்ளார். அதேவேளை தேசிய மக்கள் சக்தியின் சார்பாக போட்டியிட்ட அநுரகுமார திசாநாயக்க 418,553 வாக்குகளைப் பெற்று 3.16 சதவீதத்தினையும் முன்னாள்

பதிவு செய்யப்பட்டிருந்தன. நேற்று மாலை 5.15 முதல் வாக்கு எண்ணும் பணிகள் முன்னெடுக்கப்பட்டு இன்று பிற்பகல் 3.30 மணியளவில் உத்தியோகபூர்வமாக இறுதி



கொண்ட சனாதிபதியாக கோத்தபாய ராஜபக்ச வெற்றி பெற்றுள்ளார். 371 வாக்கு எண்ணும் நிலையங்களில் நடைபெற்ற வாக்கு எண்ணும் பணிகள் நிறைவுக்கு வந்துள்ள நிலையில், பொதுஜன பெரமுனவின் வேட்பாளர் கோத்தபாய ராஜபக்ச 6,924,255 வாக்குகளை 52.25 சதவீதமென்ற அளவில் பெற்று வெற்றிபெற்றதாக தேர்தல் ஆணையம் அறிவித்துள்ளது.

இதேவேளை தமிழ்த் தேசியக் கூட்டமைப்பின் ஆதரவுடன் புதிய ஜனநாயக முன்னணியின் சார்பாக போட்டியிட்ட சஜித் பிரேமதாச, 5,564,239 வாக்குகளை 41.99 சதவீதத்தில் பெற்று தோல்வியைத்

இராணுவ தளபதி மகேஸ் சேனநாயக்க 49,655 வாக்குகளையும் பெற்றுள்ளனர்.

மேலும் எம்.எல்.ஏ.எம். ஹிஸ்புல்லா, 38,814 வாக்குகளையும் எம்.கே.சிவாஜிலிங்கம் 12,256 வாக்குகளையும் பெற்றுள்ளனர். ஏழாவது நிறைவேற்று அதிகார சனாதிபதியைத் தெரிவு செய்வதற்காக நடைபெற்ற தேர்தலில் 35 வேட்பாளர்கள் களமிறங்கியிருந்த நிலையில் 22 தேர்தல் மாவட்டங்களிலிருந்தும் 1,59,92,096 வாக்காளர்கள் வாக்களிப்பதற்கு தகுதி பெற்றிருந்தனர். நேற்று காலை 7மணி முதல் மாலை 5மணி வரையில் நாடளாவிய ரீதியில் அமைக்கப்பட்டிருந்த 12,845 வாக்களிப்பு நிலையங்களில் 83.2 சதவீதமான வாக்குகள்

முடிவுகள் தேசிய தேர்தல்கள் ஆணைக்குழுவின் தவிசாளர் மஹிந்த தேசப் பிரியவினால் அறிவிக்கப்பட்டிருந்தமை குறிப்பிடத் தக்கது.

அநுராதபுரத்தில் பதவியேற்பு

பொதுஜன பெரமுன சார்பில் போட்டியிட்ட கோத்தபாய ராஜபக்ச நாளை தினம் அநுராதபுர ருவன்வெலி மகா தூபி முன்பாக பதவி ஏற்கவுள்ளதாக உடுவே தம்மாலோக தேரர் தெரிவித்துள்ளார். தனது பதவியேற்பு நிகழ்வானது பௌத்த சமயத்திற்கு முக்கியத்துவம் அளிக்கும் வகையில்

தொடர்ச்சி 4ம் பக்கம்..

புதிய அரசியல் சிந்தனைகளுடன் எதிர்கொள்ள தயாராக வேண்டும்

கோத்தாவின் வெற்றி குறித்து தமிழ்த் தேசிய அரசியல் அவதானிப்பு மையம் அறிக்கை

"சிறீலங்காவில் இடம்பெற்ற எட்டாவது அரசு தலைவர் தேர்தலில் முன்னாள் பாதுகாப்புச் செயலாளர் கோத்தபாய ராஜபக்ச வெற்றியீட்டியுள்ளார். சிங்கள மக்களின் அதிகமான வாக்குகளை அவர் பெற்றுள்ளதானது, சிறீலங்கா என்ற தேசத்தில் தன்னை காப்பாற்றிக் கொள்ளவும், ஏனைய இனங்களை அடக்குமுறைக்குள் வைத்திருக்கவும் என்ன விலை கொடுக்கவும் சிங்கள இனம் தயாராகிவிட்டது என்பதையே கட்டியம் கூறி நிற்கின்றது" என சர்வதேச தமிழ்த் தேசிய அரசியல் அவதானிப்பு மையம் தெரிவித்திருக்கின்றது.

"அதனை எதிர்கொள்வதற்கான புதிய அரசியல் சிந்தனைகளை நாம் எமது மக்களிடம் கொண்டு செல்லவேண்டும் என்பதுடன், செயற்திட்டங்களையும் தற்போதே வகுத்துக்கொள்ள வேண்டும் என நாம் கேட்டுக் கொள்கிறோம்" எனவும் மையம் அழைப்பு விடுத்துள்ளது.

சிறீலங்கா சனாதிபதித் தேர்தலின் முடிவுகள் தொடர்பில் வெளியிட்டுள்ள அறிக்கை—யிலேயே அவ்வமைப்பு இதனைத் தெரிவித்திருக்கின்றது. இந்த அறிக்கையில் மேலும் முக்கியமாகத் தெரிவிக்கப்பட்டிருப்பதாவது:

"கோத்தபாயவின் வெற்றி என்பது அனைத்துலக சமூகத்தில் இருந்து சிறீலங்காவை அன்னியப்படுத்தும், சிறீலங்கா பாரிய பொருளாதார நெருக்கடிகளை எதிர்கொள்ளும் என்ற அச்சங்கள் தென்னிலங்கையில் விதைக்கப்பட்டாலும், சிங்கள இனம் அதனைக் கண்டு அஞ்சவில்லை என்பதைத் தேர்தல் முடிவுகள் எடுத்துக் காட்டுகின்றன.

அமெரிக்காவில் போடப்பட்ட வழக்குகளும், அமெரிக்கா மற்றும் ஐக்கிய நாடுகள் சபை ஆகியன முன்னர் வெளியிட்ட அறிக்கைகளும் கூட தென்னிலங்கையில் எதிர்மறையான விளைவுகளைத்தான் ஏற்படுத்தியுள்ளது.

இந்த தேர்தலில் சிங்கள இனம் மீண்டும் வெற்றிபெற்றுள்ளது. அதாவது சஜித் வென்றாலும், கோத்தபாய வெற்றி ஈட்டினாலும் சிங்கள இனம் தனக்கான எதிர்காலத்தை செழுமைப்படுத்திக் கொள்ளும் என்பதில் சந்தேகமில்லை. ஆனால் தமிழினம் தனக்கு கிடைத்த மேலும் ஒரு சந்தர்ப்பத்தை தவறவிட்டுள்ளது. இது ஒரு சிங்கள இனத்தின் தலைவருக்கான தேர்தல், அங்கு ஆட்சியில் அமர்ந்த எந்த ஒரு தலைவரும் தமிழ் இன அழிப்பை மேற்கொள்வதில் முனைப்பாக செயற்பட்ட வரலாறுகளை உண்டு. எனவே தேர்தலைப் புறக்கணிப்பதன் மூலம் அல்லது

தமிழர் ஒருவருக்கு எமது வாக்குக்களை அளிப்பதன் மூலம் நாம் ஒரு தனித்துவமான இனமாக சிறீலங்காவில் எமக்கான பாதையை அமைத்துக் கொள்வதற்கான சந்தர்ப்பம் ஒன்று எமக்கு கிட்டியிருந்தது.

அதற்கான ஆரம்ப நகர்வை தமிழ் மக்களும், சில அமைப்புக்களும் முன்வைத்தபோதும், தமிழ்த் தேசியக் கூட்டமைப்பின் அரசியல் வரட்டுத் தன்மை அதனை மழுங்கடித்திருந்ததுடன், அந்த எண்ணக்கருவை முன்வைத்த அமைப்புக்களும் அதனை வலுவாக தகுந்த விளக்கங்களுடன் மக்களிடம் கொண்டுசெல்லவில்லை என்பதே எமது தற்போதைய தோல்விக்கான காரணம்.

இதனை நாம் தமிழ் மக்களின் தோல்வியாக பார்க்காது, தமிழ் மக்களை வழிநடத்தியவர்களின் தோல்வியாகவே பார்க்க முடியும். மேற்கூலகத்தைப் பொறுத்தவரையில் கோத்தபாயவை அரசவணைக்க அல்லது மிரட்டிப் பணிய வைக்க பல வியூகங்களை வகுத்துள்ளன. போரில் இடம்பெற்ற மனித உரிமை மீறல்கள் படுகொலைகள் என்ற அஸ்திரம் அவர்களின் கைகளில் உள்ளபோதும், அதனை விடுத்து முதலில்

தொடர்ச்சி 4ம் பக்கம்..

கூட்டமைப்பின் தவறான தீர்மானத்தால் கையறு நிலையில் தமிழ் மக்கள்

நன்றி கூற மறந்தார் சஜித்

தமிழ் தேசியக் கூட்டமைப்பானது தமிழ் மக்களின் கோரிக்கைகளும், இனப்பிரச்சினைக்கான தீர்வும் புதிய சனநாயக முன்னணியின் சனாதிபதி வேட்பாளர் சஜித் பிரேமதாஸவின் தேர்தல் விஞ்ஞாபனத்தினுள் இருக்கின்றது என்று கூறி ஐந்து கட்சிகளுடன் இணைந்து எடுத்த கூட்டு முடிவின்மீதும் உடைத்தெறிந்து தமிழ் மக்களை வாக்களிப்பில் பெருமளவில் ஈடுபடச் செய்திருந்தார்கள்.

இவ்வாறான நிலையில் வடக்கு கிழக்கு தவிர சஜித் பிரேமதாஸ வேறங்கும் பெருவாரியான வாக்குகளை பெற்றுக் கொண்டிருக்காமையின் காரணத்தினால் கோத்தபாய ராஜபக்ச வெற்றி பெற்றுவிட்டார். தற்போது தமிழ்த் தேசியக் கூட்டமைப்பு, தான் எடுத்த கோட்பாட்டு ரீதியான தவறான முடிவாலும், இராஜதந்திர ரீதியாக விட்ட தவறாலும் செய்வதறியாது தடுமாற்றத்திற்குள் உள்ளாகியுள்ளது. குறிப்பாக திருகோணமலையில் தங்கியிருக்கும் கூட்டமைப்பின் தலைவர் சம்பந்தன் தொலைபேசி ஊடாக சுமந்திரன் உள்ளிட்ட முக்கிஸ்தர்களை அழைத்து அடுத்து என்ன செய்வது தற்போது எவ்வாறான அறிவிப்பினைச் செய்வது என்பது குறித்து மந்திர ஆலோசனை செய்துவருகின்றார்.

இவ்வாறான நிலையில் தமிழர் தாயகத்தில் சஜித் பிரேமதாஸவுக்கு அதிகளவான வாக்குகள் கிடைத்திருந்தபோதும் அவர் ஊடகங்களுக்கு கருத்து வெளியிடும்போது தமிழ் மக்களுக்கு தனது நன்றியைக் கூட கூறியிருக்கவில்லை. வெறுமனே மக்களின் தீர்மானத்தினை ஏற்றுக்கொள்வதாக கூறிவிட்டு கூட்டமைப்பு மற்றும் தமிழ் மக்கள் பற்றி எந்தவொரு வார்த்தையும் பிரயோகித்திருக்கவில்லை என்பது குறிப்பிடத்தக்கது.

கடுமையான அச்சத்தில் தாயக தமிழ் மக்கள்

தமிழர் தாயகத்தில் உள்ள மக்கள் 2009 ஆம் ஆண்டு இறுதிப்போரில் இனப்படுகொலை அரங்கேற்றத்திற்கு காரணமாக இருந்த பொதுஜன பெரமுனவின் சனாதிபதி வேட்பாளரும் முன்னாள் பாதுகாப்புச் செயலாளருமான கோத்தபாய ராஜபக்சவிற்கு எதிராகவே வாக்குகளை அளித்திருந்தார்கள். குறிப்பாக தமிழர் தாயகத்தின் வடக்கு கிழக்கில் உள்ள எட்டு மாவட்டங்களிலும் கேத்தபாயவுக்கு மிக மிகச் சொற்ப அளவிலான வாக்குகளை கிடைத்திருந்தன. இதன்மூலம் தமிழ் மக்கள் அவரை முற்றாக நிராகரித்திருந்தமை வெளிப்படுத்தப்பட்டுள்ளது. இந்நிலையில் தென்னிலங்கை மக்களின் பெருவாரியான வாக்குகளுடன் கோத்தபாய ராஜபக்ச வெற்றி பெற்றுள்ள நிலையில் தற்போது வடக்குக் கிழக்கு தமிழ் மக்கள் பெரும் அச்சத்தில் உறைந்துள்ளதாக அங்கிருந்து வரும் தகவல்கள் தெரிவித்துள்ளன.

கோத்தபாய பதவி ஏற்ற பின்னர் எவ்வாறான நடவடிக்கைகளை எடுக்கப்போகின்றார் என்ற பெரும் அச்சத்துடன் தமிழ் மக்கள் வீடுகளுக்குள்ளேயே உறைந்திருக்கும் நிலைமைகள் நீடிப்பதாகவும் தகவல்கள் கிடைத்துள்ளது உலகெங்கும் உள்ள தமிழ் மக்களை கவலைகொள்ளச் செய்துள்ளது.

வாழ்த்து தெரிவித்த மோடி விரைவில் சந்திக்க விருப்பம் வெளியிட்டார் கோத்தா

சிறீலங்கா அதிபர் தேர்தலில் வெற்றி பெற்றுள்ள சிறீலங்கா பொதுஜன பெரமுனவின் வேட்பாளர் கோத்தாபாய ராஜபக்சவுக்கு, இந்திய பிரதமர் நரேந்திர மோடி வாழ்த்து தெரிவித்துள்ளார். இந்திய பிரதமர் மோடி கீச்சகத்தில் வெளியிட்டுள்ள பதிவு ஒன்றில், “எங்கள் இரு நாடுகளுக்கும், மக்களுக்கும் இடையிலான நெருக்கமான மற்றும் சகோதரத்துவ உறவுகளை ஆழப்படுத்துவதற்கும், எங்கள் பிராந்தியத்தில் அமைதி, செழிப்பு மற்றும் பாதுகாப்பிற்காகவும் உங்களுடன் நெருக்கமாக பணியாற்ற நான் எதிர்பார்த்திருக்கிறேன்” என்று குறிப்பிட்டுள்ளார்.

இந்தியப் பிரதமர் மோடியின் வாழ்த்துக்கு நன்றி தெரிவித்து கீச்சகத்தில் பதிவு ஒன்றை இட்டுள்ள கோத்தாபாய ராஜபக்ச, “எங்கள் இருநாடுகளும் வரலாறு மற்றும் பொதுவான நம்பிக்கைகளால் பிணைக்கப்பட்டுள்ளன, எங்கள் நட்பை வலுப்படுத்தவும், விரைவில் உங்களைச் சந்திக்கவும் நான் எதிர்பார்த்திருக்கிறேன்” என்று தெரிவித்துள்ளார்.

மக்களின் தீர்ப்பு



இலங்கைத் தீவில் நடைபெற்ற சனாதிபதித் தேர்தலில் பொதுஜன பெரமுனவின் சனாதிபதி வேட்பாளர் கோத்தபாய ராஜபக்ச வெற்றிபெற்றுள்ள அதேவேளையில், தெளிவான சில செய்திகள் இதன்மூலமாக வெளிப்படுத்தப்பட்டுள்ளன. என்னதான் சொன்னாலும், இலங்கைத் தீவு துருவமயப்பட்டுள்ளமை உறுதிப்படுத்தப்பட்டிருக்கின்றது. சிங்கள — பௌத்த தேசிய வாதத்தை அடிப்படையாக வைத்து சிங்கள மக்கள் கோத்தபாயவுக்கு வாக்களித்திருக்கின்றார்கள். அதற்கு எதிராக — இனஅழிப்பை மேற்கொண்ட ஒருவரை ஏற்க முடியாது என்ற அடிப்படையிலேயே தமிழ் மக்கள் சஜித்துக்கு வாக்களித்திருக்கின்றார்கள்.

2015 இல் நடைபெற்ற சனாதிபதித் தேர்தல் முடிவுகளுடன் ஒப்பிடும் போது, வடக்கு கிழக்கில் தமிழ் மக்களின் வாக்களிப்பு விகிதம் அதிகரித்திருக்கின்றது. தங்களுடைய வாக்குப் பலத்தைப் பயன்படுத்த வேண்டும் என்பதில் மக்கள் உறுதியாக இருந்துள்ளார்கள். தேர்தலைப் புறக்கணிக்க வேண்டும் எனக் கோரிக்கை விடுத்தவர்களின் கருத்தை தமிழ் மக்கள் கருத்தில் எடுக்கவில்லை. ஜனநாயக ரீதியாக தமக்கு இருக்கக்கூடிய ஒரே உரிமையையும் கைவிட்டுவிட அவர்கள் தயாராகவில்லை. தமது உணர்வுகளை வெளிப்படுத்த தமக்குக் கிடைத்த ஒரு சந்தர்ப்பமாகவே இதனை அவர்கள் கருதியிருக்கின்றார்கள்.

வடக்கு கிழக்கில் சஜித் பிரேமதாச 80 வீதத்துக்கும் அதிகமான வாக்குகளைப் பெற்றுக்கொண்டுள்ளார். தமிழ் மக்கள் இவ்விதம் அபாரமாக சஜித்துக்கு வாக்களித்திருப்பது, சஜித் மீது அவர்களுக்குள்ள அபிமானத்தினால் அல்ல. யார் பதவிக்கு வரக்கூடாது என்பதில் அவர்கள் தெளிவாக இருந்துள்ளார்கள். தமிழின அழிப்பை நேரடியாக முன்னெடுத்த ஒருவரை அதிகாரத்துக்குக் கொண்டுவரவோ, அதனை வரவேற்கவோ தாம் தயாராக இல்லை என்பதை தமிழ் மக்கள் தமது வாக்குகளின் மூலம் உறுதியாகத் தெரிவித்திருக்கின்றார்கள்.

அதேவேளை, தென்பகுதியில் சிங்கள மக்கள் இராணுவப் பின்னணியைக் கொண்ட சிங்கள — பௌத்த கடும்போக்காளர் ஒருவரைத்தான் தமது தலைவராக ஏற்றுக்கொண்டிருக்கின்றார்கள். ராஜபக்ச குடும்பத்தினர் மீது பாரதூரமான அதிகார துஸ்பிரயோகம், ஊழல், கொலை, அச்சுறுத்தல் என பெருமளவு குற்றச்சாட்டுக்கள் இருப்பது சிங்கள மக்களுக்கும் தெரியும். ஆனால், போரை வெற்றிகொண்டவர்கள் என்பதற்கு முன்னால், அதனைக் கணக்கில் எடுப்பதற்கு சிங்களவர்கள் தயாராகவில்லை என்பதையும் இந்த முடிவுகள் உறுதிப்படுத்தியுள்ளன.

சஜித் பிரேமதாசவை ஆதரிக்குமாறு தமிழ்த் தேசியக் கூட்டமைப்பும் அழைப்பு விடுத்திருந்தது. ஆனால், கோத்தாவைத் தோற்கடிக்க வேண்டும் என்பதற்காக சஜித்துக்கு வாக்களிப்பது என்ற முடிவை தமிழ் மக்கள் முதலிலேயே எடுத்திருந்தார்கள். கூட்டமைப்பு சொன்னதால்தான் தமிழ் மக்கள் சஜித்தை ஆதரித்தார்கள் என்று சொல்லமுடியாது. கூட்டமைப்பு அதற்காகச் சொன்ன காரணங்களைத் தமிழ் மக்கள் கணக்கில் எடுக்கவும் இல்லை. அதில் நம்பிக்கை வைக்கவும் இல்லை. கோத்தாவை ஏற்க முடியாது என்பதே தமிழ் மக்களின் ஒட்டுமொத்த கருத்தாக இருந்துள்ளது.

தென்னிலங்கையில் சிங்கள மக்கள் பெருமளவுக்கு வாக்களித்து கோத்தபாயவை தமது சனாதிபதியாகத் தெரிவு செய்திருக்கின்றார்கள். சிறுபான்மையின வாக்குகள் அவசியமில்லை, தனிச் சிங்கள வாக்குகளே சனாதிபதியைத் தெரிவு செய்வதற்குப் போதும் என்பது இரண்டாவது தடவையாக நிரூபிக்கப்பட்டிருக்கின்றது. கோத்தபாயவின் நிகழ்ச்சி நிரல் எவ்வாறானதாக இருக்கும் என்பது தமிழ் மக்களுக்கு நன்கு தெரியும். சிங்கள — பௌத்த தேசியவாதத்தை மேலும் வலுப்படுத்தும் வகையிலேயே அவருடைய செயற்பாடுகள் அமைந்திருக்கும். ஜனநாயக ரீதியாக தீர்வு ஒன்றை தமிழ் மக்கள் நிச்சயமாக எதிர்பார்க்க முடியாது.

புதிய தளத்திலிருந்து பிரச்சினைகளை அணுக வேண்டிய அவசியம் தமிழர் தரப்புக்கு இப்போது ஏற்பட்டுள்ளது. தென்னிலங்கையில், சிங்கள பேரினவாதம் வலுவடையும் நிலையில், தமிழ்த் தேசியவாதத்தையும் வலுப்படுத்த வேண்டிய அவசியம் எமக்குள்ளது. “சந்தர்ப்பங்களைச் சாதகமாகப் பயன்படுத்திக் கொள்ளும் கலைதான் அரசியல்” என்று சொல்வார்கள். இராஜதந்திரமும் அதுதான். இப்போது உருவாகியிருக்கும் புதிய சூழ்நிலையை எவ்வாறு நாம் சாதகமாகப் பயன்படுத்திக்கொள்ள முடியும் என்பதையிட்டு ஆரோக்கியமான கலந்துரையாடல்கள் முக்கியம்.

தமிழ் மக்கள் கொடுத்துள்ள தீர்ப்பு கோத்தாவுக்கு எதிரானது மட்டுமன்றி, இன அழிப்புக்கான நீதியை அவர்கள் கோருகின்றார்கள் என்பதையும் சர்வதேசத்துக்கு வெளிப்படுத்தியிருக்கின்றது. இந்த நிலையில், இந்தியா, மற்றும் மேற்குலக நாடுகளுடன் இணைந்து தமிழ் மக்களுடைய அபிலாசைகளை பெற்றுக்கொடுப்பதற்கான செயற்பாடுகளை தமிழ்த் தரப்பினர் விரைவுபடுத்த வேண்டும். அதற்கான புதிய உபாயங்களை வகுப்பதற்கான தருணம் வந்துவிட்டதாகவே கருதுகின்றோம்.

கலைக்கப்படுகிறது ரணில் அரசாங்கம் புதிய பிரதமராக தினேஸ்

சிறிலங்கா அதிபர் தேர்தலில் ஏற்பட்ட தோல்வியை அடுத்து, மக்கள் ஆணைக்கு அடிபணிந்து, ரணில் விக்ரமசிங்க அரசாங்கம் பதவி விலகவுள்ளதாக கொழும்பு தகவல்கள் தெரிவிக்கின்றன. சிறிலங்கா பிரதமர் ரணில் விக்ரமசிங்க இன்று பிற்பகல் 5 மணியளவில் அவசர அமைச்சரவைக் கூட்டத்துக்கு அழைப்பு விடுத்துள்ளார்.

இந்தக் கூட்டத்தில், மக்களின் ஆணையை ஏற்றுக் கொண்டு பதவி விலகும் முடிவை பிரதமர் ரணில் விக்ரமசிங்க அறிவிக்கவுள்ளார்.

அநீதிகளைத் தமிழ் மக்கள் மறக்கவில்லை என்பதை உணர்த்தியுள்ள தேர்தல் : விக்னேஸ்வரன்

தமிழ் மக்கள் 10 வருடங்களுக்கு முன்னர் நடைபெற்ற யுத்தத்தின் போது இழைக்கப்பட்ட கொடுமைகளையும் அநீதிகளையும் இன்னமும் மறக்கவில்லை என்பதையும் அவர்கள் பாதுகாப்பான ஒரு ஜனநாயக சூழலை விரும்புகின்றார்கள் என்பதையும் வாக்களிப்புப் புள்ளி விபரங்கள் எடுத்துக் காட்டியுள்ளன என்று, வடக்கு மாகாண முன்னாள் முதலமைச்சர் நீதியரசர் விக்னேஸ்வரன் விடுத்துள்ள அறிக்கையில் தெரிவித்துள்ளார்.

நடந்து முடிந்த சனாதிபதித் தேர்தலில் வெற்றியீட்டிய கோத்தாபய இராஜபக்ச அவர்களுக்கு எனது மனமார்ந்த வாழ்த்துக்களைத் தெரிவித்துக் கொள்கின்றேன். அதே நேரம் அவர் தமது பொறுப்புக்களை உணர்ந்து சிறப்பான ஒரு ஆட்சிக்கு வித்திடுவார் என்று நம்புகின்றேன்.

நாட்டில் நடந்து முடிந்த சனாதிபதித் தேர்தல் இந் நாட்டு மக்கள் இன ரீதியாக இரு துருவங்களாகப் பிரிந்திருப்பதை வெளிக் கொண்டு வந்துள்ளது. இந் நாட்டில் இனப்பிரச்சினை ஒன்றிருப்பதை தெட்டத் தெளிவாக இது எடுத்துக் காட்டுகின்றது. அத்துடன் தமிழ் மக்கள் 10 வருடங்களுக்கு முன்னர் நடைபெற்ற யுத்தத்தின் போது இழைக்கப்பட்ட கொடுமைகளையும் அநீதிகளையும் இன்னமும் மறக்கவில்லை என்பதையும் அவர்கள் பாதுகாப்பான ஒரு ஜனநாயக சூழலை விரும்புகின்றார்கள் என்பதையும் வாக்களிப்புப் புள்ளி விபரங்கள்

என்று கூறப்படுகிறது. பிரதமர் பதவி விலகினால் அமைச்சரவையும் தானாகவே கலைக்கப்பட்டதாகி விடும்.

நாளை அதிபராகப் பதவியேற்றதும் புதிய அமைச்சரவையை கோத்தாபய ராஜபக்ச நியமிக்கவுள்ளார்.

இந்த நிலையில், புதிய பிரதமராக தினேஸ் குணவர்த்தனவை நியமிக்குமாறு விமல் வீரவன்சவும், உதய கம்மன்பிலவும் பரிந்துரை செய்துள்ளதாகவும் தெரிவிக்கப்படுகிறது.

எடுத்துக் காட்டியுள்ளன. பெரும்பான்மை—யின மக்களின் வாக்குகளை மையமாக வைத்து சனாதிபதித் தேர்தலை வெல்ல முடியும் என்று எடுத்துக் காட்டியிருக்கும் இலங்கையின் 7வது சனாதிபதியாக தெரிவு செய்யப்பட்டுள்ள கோத்தாபய இராஜபக்ச நாட்டில் உள்ள எல்லா இன மக்களினதும் அடையாளம், பாரம்பரியம், உரிமை மற்றும் சுதந்திரம் போன்றவற்றைப் பாதுகாக்கும் பொறுப்பையும் தாம் வெகுவாக தம்பால் ஈர்த்துள்ளார் என்பதை உணர வேண்டும்.

ஒரு தரப்பாரின் வாக்குகளால் பதவி கிடைத்தாலும் சனாதிபதிப் பதவிப் பொறுப்பு என்பது நாட்டின் சகல இன மக்களையும் அவர்களின் பிரச்சினைகள், பொறுப்புக்கள், நலன்களையும் தம்மால் கொண்டுள்ளது என்பதை நாம் மறத்தல் ஆகாது.

பெரும்பான்மை சிங்கள மக்களின் வாக்குகளைப் பெற்று வந்த ஒரு சிங்களத் தலைவர் என்ற முறையில் தமிழ் மக்களின் நீண்டகால அரசியல், பொருளாதார, சமூகப் பிரச்சினைகளைத் துணிச்சலான முறையில் அணுகி அவர்களுக்கு சுயநிர்ணய உரிமை அடிப்படையில் தீர்வு ஒன்றைப் பெற்றுத் தருவதன் ஊடாக இந் நாட்டின் எல்லா மக்களுக்கும் வளமானதும் சுமுகமானதும் சுபீட்சமானதுமான எதிர்காலத்தை அவர் வெகு விரைவில் கட்டி எழுப்புவார் என்று எதிர்பார்க்கின்றேன் என தெரிவிக்கப்பட்டுள்ளது.

2ம் பக்கத் தொடர்ச்சி...புதிய அரசியல்

அரவணைக்கும் முயற்சிகளையே அவர்கள் முன்வைக்கவுள்ளதாக தெரிகின்றது. அதன் முதலாவது நகர்வாகவே சிறீலங்கா இராணுவத்தை ஐக்கிய நாடுகள் சபையானது மீண்டும் அமைதிப் பணியில் இணைத்துக் கொண்டுள்ளது. போர்க்குற்றவாளி என கூறப்பட்ட சவீந்திர சில்வாவை ஏற்றுக்கொண்டுள்ள ஐ.நா கோத்தாபயாவை ஏற்றுக்கொள்வதற்கு அதிக காலம் எடுக்கப்போவதில்லை. அதாவது அரசியலிலும், இராஜதந்திர வழிகளிலும் தனக்கு முன் உள்ள தடைகளை சிறீலங்கா அரசு மிகவும் தந்திரமாக வென்றுள்ளது. அதற்கான காரணம் சிறீலங்காவில் சிங்கள இனத்திற்கு எதிராக அரசியலிலும், இராஜதந்திரத்திலும், பொருளாதார வளர்ச்சியிலும் வலுவாக நிற்கக்கூடிய இனமாக தமிழ் இனம் தன்னை காண்பிக்கவில்லை என்பதேயாகும்.

அதாவது நாம் சிறீலங்கா அரசின் அரசியல் சிந்தனைக்குள் வீழ்ந்து, சிறீலங்காவின் எதிர்காலத்திற்கு நன்மை செய்யும் ஒருவருக்காக பணியாற்றும் போது என்றுமே தனித்துவமாக தெரியப்போவதில்லை. தேர்தலைப் புறக்கணிப்பதன் மூலம் தமிழர் தேசம் சார்ந்த அரசியலை நாம் முன்னகர்த்த முடியும் என்பதே தற்போது எம்மிடம் உள்ள அரசியல் உத்தி. அதனை பரிட்சிக்கும் முயற்சியில் நாம் பின்தள்ளப்பட்டுள்ளோம்.

அதற்கான பொறுப்பை சிங்கள அரசியல் தலைவர்களுக்கு வாக்களிக்குமாறு கோரியவர்கள் ஏற்றுக்கொள்ளவேண்டும். ஏனெனில் சிங்கள மக்களின் வாக்குகளை மட்டும் கொண்டு சிறீலங்காவின் அரசு தலைவரை தேர்ந்தெடுக்க முடியும் என்ற வலுவான கருத்தை இந்த தேர்தல் தமிழர் தரப்புக்கு மட்டுமல்லாது, அனைத்துலக சமூகத்திற்கும் கூறியுள்ளது. அதாவது தமிழ் இனம் மீண்டும் தனது கேந்திர பூகோள முக்கியத்துவத்தை இழந்துள்ளது. எனவே புதிதாக பதவியில் அமரும் சிறீலங்கா அரசு தலைவருக்கு முன்னுள்ள சவால்களை ஆய்வுசெய்து, அதற்கு ஏற்ப, அவருக்கு எதிரான நகர்வுகளை மேற்கொள்வதன் மூலமே ஒரு அழுத்தத்தை சிறீலங்காவின் புதிய அரசின் மீது ஏற்படுத்த முடியும். அதற்குரிய புதிய அரசியல் சிந்தனைகளை நாம் எமது மக்களிடம் கொண்டு செல்லவேண்டும் என்பதுடன், செயற் திட்டங்களையும் தற்போதே வகுத்துக்கொள்ள வேண்டும் என நாம் கேட்டுக்கொள்கிறோம்."

2ம் பக்கத் தொடர்ச்சி...இலங்கை சனாதிபதி

அமைய வேண்டும் என்ற நோக்கத்தினை கோத்தாபய கொண்டிருப்பதால் அதற்கான ஏற்பாடுகளை மேற்கொண்டுள்ளதாகவும் மேலும் தெரிவிக்கப்பட்டுள்ளது.

சஜித்தின் அதிரடி முடிவு

பொதுஜன பெரமுனவின் சனாதிபதி வேட்பாளர் கோத்தாபய ராஜபக்சவுக்கு புதிய ஜனநாயக முன்னணியின் சனாதிபதி வேட்பாளரும், அமைச்சருமான சஜித் பிரேமதாச வாழ்த்துக்களை தெரிவித்ததோடு இலங்கை வரலாற்றில் மிகவும் அமைதியான முறையில் சனாதிபதித் தேர்தலை இம்முறை நடத்த உதவியமைக்காக தேர்தல்கள் ஆணைக் குழுவுக்கும், கண்காணிப்பாளர்களுக்கும், பொதுமக்களுக்கும் அவர் நன்றியைத் தெரிவித்துள்ளார். மேலும் தான் ஐக்கிய தேசியக் கட்சியின் பிரதிதித் தலைவர் பொறுப்பிலிருந்து விலகுவதாகவும், இதுவரை காலமும் தன்னுடன் அரசியல் பயணத்தில் இணைந்திருந்த அனைவருக்கும் தான் நன்றியைத் தெரிவித்துக்கொள்ள விரும்புவதாகவும் அவர் கூறியுள்ளார். தன்னுடன் 26 வருடங்களாக இணைந்திருந்த மக்களுக்கும் நன்றியை தெரிவித்துக் கொள்வதாகவும், மக்களுக்கான பணியை தொடர்ந்து முன்னெடுத்து செல்வேன் என்றும் சஜித் பிரேமதாச கூறியுள்ளார்.

பிரதமர் உள்ளிட்டவர்கள்

உடன் பதவி விலகல்

பிரதமர் ரணில் விக்ரமசிங்க தலைமையில் அனைத்து அமைச்சர்களும் அழைக்கப்பட்டு உடனடியான கூட்டமொன்று இடம்பெற்றுள்ளது. மேலும் அமைச்சர் மங்கள சமரவீர, ஹரீன்பெர்னான்டோ, மலிக் சமரவிக்ரம, அஜித் பெரேரா, ருபான் விஜயவர்த்தனா உள்ளிட்டவர்கள் தமது பதவி விலகல்களை அறிவித்துள்ளனர். அத்துடன் ஏனையவர்களும் இன்று நள்ளிரவுக்குள் பதவி விலகுவார்கள் என்று எதிர்பார்க்கப்படுகின்றது.

எதிர்வினையாளர்களை மறக்காத

கோத்தா

என்னை வெற்றிபெற செய்த மக்கள் அனைவருக்கும் எனது நன்றியை தெரிவித்துக் கொள்வதுடன் எனக்கு எதிராக வாக்களித்தவர்களுக்கும் நான் சனாதிபதியாக இருப்பேன் என கோத்தாபய ராஜபக்ச தெரிவித்துள்ளார். இராஜகிரியாவிலுள்ள தேர்தல் ஆணைய வளாகத்தில் வைத்து ஊடகங்களுக்கு கருத்து தெரிவிக்கும்போதே அவர் இவ்வாறு குறிப்பிட்டார். இந்த சனாதிபதி தேர்தலில் வெற்றியீட்டியதை இட்டு மிகவும் மகிழ்ச்சியடைகின்றேன். அந்தவகையில் குறித்த வெற்றியை பிளாஸ்டிக் மற்றும் பதாதைகள் எதனையும் பயன்படுத்தாமல் மக்களை கொண்டாடுமாறு கோரியிருந்தேன். தேர்தல் காலத்தில் என்னால் வழங்கப்பட்ட வாக்குறுதிகளையும் எனது காலத்திலேயே நிச்சயம் நிறைவேற்றுவேன். இதேவேளை தடைப்பட்ட தேர்தல்களை நடத்துவதற்கு தேர்தல் ஆணைக்குழுவுக்கு முழுமையான ஒத்துழைப்பு வழங்க தயாராக இருக்கின்றேன் என்று மேலும் குறிப்பிட்டுள்ளார்.

வாழ்த்துக்கள்

இதேவேளை வெற்றிபெற்ற கோத்தாபயவுக்கு இந்தியப் பிரதமர் நரேந்திரமோடி, பா.ஜக. மூத்த தலைவர் சுப்பிரமணியசுவாமி, மாலத்தீவு பிரதமர் இப்ராகிம் முகமது சொலி, பாகிஸ்தான் பிரதமர் இம்ரான்கான், முன்னாள் சனாதிபதி மைத்திரிபால சிறிசேன, பிரதமர் ரணில் விக்ரமசிங்க, உட்பட பலதரப்பட்டவர்களும் வாழ்த்துக்களை தெரிவித்துவருவதோடு தென்னிலங்கையெங்கும் மக்கள் வீதிகளில் அணி திரண்டு வெற்றிக்கொண்டாட்டங்களில் ஈடுபட்டுள்ளனர்.



இலக்கு கேள்வி-பதில் பக்கம்



தமிழ்த் தேசிய
இனத்தின் தாயகம்,
தேசியம், தன்னாட்சி,
தனிமனித மற்றும்
சுயநிர்ணய உரிமைகள்
மற்றும் சமகால அரசியல்
நிலவரங்கள் தொடர்பான
வாசகர்களின்
கேள்விகளுக்கான
விடைகளை வழங்கி
ஆற்றுப்படுத்தும் களம்.

உங்கள் கேள்விகளை
அனுப்ப வேண்டிய
மின்னஞ்சல்

முகவரி

ilakku2009@gmail.com

தேசிய பாதுகாப்பும், இராணுவ மேலாண்மையும், இன ஒடுக்குமுறையும்

தேசிய பாதுகாப்பு என்பதன் மறுபக்கம் இராணுவ மேலாண்மை. இலங்கையில் தேசிய பாதுகாப்பு, இராணுவ மேலாண்மை என்பதன் உள்ளடக்கம் இன ஒடுக்குமுறை.

இலங்கையின் சனாதிபதித் தேர்தல் களத்தில் இரு பிரதான சனாதிபதி வேட்பாளர்களின் பேசுபொருள் தேசிய பாதுகாப்பு என்பதே தவிர இனப்பிரச்சினைக்கான தீர்வு என்பது அல்ல. தமிழ் தேசியக் கூட்டமைப்பின் நிலைப்பாடும் இனப்பிரச்சினைக்கான தீர்வு பற்றியதல்ல ஒருவகை சப்பைக்கட்டு அரசியல்தான். இவ்வாண்டு இலங்கையில் நடந்தேறிய தற்கொலை குண்டு வெடிப்பு தாக்குதல் என்பது செயற்கையாக நடந்தேறிய ஒரு விவகாரமாகும். இராணுவ மேலாண்மையை உருவாக்குவதற்கும் இன ஒடுக்குமுறையை மேற்கொள்வதற்குமேற்ற ஒரு கருவியாக இந்த குண்டு வெடிப்புச் சம்பவம் அரங்கேற்றப்பட்டது. இக்குண்டு வெடிப்பின் உடலாய் சஹ்ரான் குழு காணப்பட்ட போதிலும் இதன் மூளையாய் பௌத்த இனவாத அரசியல் தலைவர்களும் இராணுவ சக்திகளும் செயற்பட்டனவென்று தெரிகிறது.

இலங்கை ஒரு தீவு. இலங்கையில் முஸ்லிம்கள் ஒருபோதும் ஓர் ஆயுதப் போராட்டத்தை முன்னெடுக்க முடியாது. ஈழத் தமிழர்களின் ஆயுதப் போராட்டத்திற்கு தமிழகத்தின் பின்புலம் ஓர் அடிப்படை பலமாய் அமைந்தது. தமிழகம் புகலிடமாய் இருக்கவல்ல பின்னணியைக் கொண்டு இருந்தது. ஒரு சிறு கடலை தாண்டி தமிழகத்தில் ஆயுதப் போராளிகள் புகலிடம் கொள்வது இலகுவாக இருந்தது. இத்தகைய பின்னணி முஸ்லிம் தீவிரவாதிகளுக்கு கிடையாது. அவர்கள் பெருங்கடலைத் தாண்டி செல்ல வேண்டும். அது அவர்களுக்கு சாத்தியமான விடயமல்ல.

உயிர்த்த ஞாயிறுக் குண்டு வெடிப்பில் பயன்படுத்தப்பட்ட வெடி பொருட்களெல்லாம் சாஹ்ரான் குழுவிற்கு எங்கிருந்து கிடைத்ததன என்ற கேள்விக்கான விடை முக்கியமானது. இவை இலங்கை இராணுவத்தின் வாயிலாக பெறப்பட்டவை என்ற யுகம் பலமாக உண்டு. இலங்கையில் உள்ள முஸ்லிம் தீவிரவாதிகளைப் பொறுத்தவரையில் அவர்களுக்கு உதவக்கூடிய அண்டை நாடுகள் தொலைவிலுள்ளன. அதாவது பாகிஸ்தான், பங்களாதேஷ் ஆகிய முஸ்லிம் நாடுகள் தொலைவில் காணப்படுகின்றன. இந்தியாவில் கேரளாவில் முஸ்லிம் குடியிருப்புக்கள் கடலோரத்தை அண்டி இருந்தாலும் மொழி ரீதியாக இலங்கை முஸ்லிம்கள் இலகுவில் பிரித்து அடையாளம் காணப்பட கூடியவர்களாவர். ஆதலால் இலங்கை முஸ்லிம்கள் கேரளாவை பின்புலமாகக் கொள்வதற்கான வாய்ப்பும் மிகவும் அரிதானது.

இப்பின்னணியில் இலங்கையில் முஸ்லிம் தீவிரவாதிகள் ஒரு ஆயுதப் போராட்டத்தை முன்னெடுப்பது என்பது மிகவும் கடினமானது. எனவே இலங்கையில் இராணுவ மேலாதிக்கத்தை மேம்படுத்துவதற்காகவும் இன ஒடுக்குமுறையை முன்னெடுப்பதற்காகவும் சாஹ்ரான் குழுவிற்கு பின்னால் சிங்கள பௌத்த தீவிரவாத அரசியல் சக்திகளும் இராணுவ சக்திகளும் ஒளிந்து உள்ளனர் என்ற சந்தேகம் கவனத்துக்குரியது. முள்ளிவாய்க்காலும் அதற்கு முற்பட்டதுமான யுத்த காலத்தில் தமிழருக்கு எதிராக சாஹ்ரான் குழுபோன்ற முஸ்லிம் தீவிரவாத குழுக்களை சிங்கள ஆட்சியாளர்களும் இராணுவமும் பயன்படுத்தியது போல தமக்கு பழக்கப்பட்டுப்போன அதே முஸ்லிம் தீவிரவாதிகளை பயன்படுத்தி

மு .திருநாவுக்கரசு

இலங்கையில் முஸ்லிம்களுக்கு எதிரான இனவாத அரசியலை முன்னெடுப்பதற்கான களமாகவும் உயிர்த்த ஞாயிறுக் குண்டு வெடிப்புகள் வடிவமைக்கப்பட்டனவெனத் தெரிகிறது. அத்துடன் கூடவே இதே முஸ்லிம் தீவிரவாதிகளைப் பயன்படுத்தி இந்தியாவிலும் குண்டு வெடிப்புகளை மேற்கொள்வதற்கான சதியையும் இத்துடன் பின்னிப்பிணைத்து வடிவமைத்துள்ளனரெனத் தெரிகிறது. சாஹ்ரான் குழுவிற்கு சென்னையிலுள்ள மண்ணடி மற்றும் கோவை, கேரளா போன்ற இடங்களில் உள்ள தீவிரவாத தொடர்புகள் இதனை நிரூபிக்கின்றன.

2001 செப்டம்பரில் அமெரிக்க இரட்டைக் கோபுரத்தின் மீது பின்லேடன் நடத்திய விமானத் தாக்குதலை உடனடுத்து



அம்மாதமே ஐநா பாதுகாப்பு சபையில் ஒருமனதாக நிறைவேற்றப்பட்ட "சர்வதேச பயங்கரவாத எதிர்ப்பு சட்டமே" இன்று உலகளாவிய அனைத்து சட்டங்களிற்கும் தாயாக விளங்குகிறது. பின்லேடனின் தாக்குதல் முழு உலகளாவிய அளவில் ஒவ்வொரு நாட்டையும் உள்ளாட்டு ரீதியாகவும் சர்வதேச ரீதியாகவும் "தேசியப் பாதுகாப்பு" என்ற கொள்கைக்கு அதிக முன்னுரிமை கொடுக்கும் நிலையை உருவாக்கியது. அது உலகளாவிய ரீதியில் நிகழ்ந்துவந்த அனைத்து ஆயுத போராட்டங்களுக்கும் தடைபோடும் சட்டமாகவும் அமைந்தது. அது உலகளாவிய அனைத்து மனிதர்களையும் இராணுவ — காவல்துறை — புலனாய்வு அழுங்குப் பிடிசுக்குள் இறுக்கிப் பிடிக்க வைத்தது.

இதனைப் புரிந்துகொண்டால் உயிர்த்த ஞாயிறு கதாநாயகனாகிய சாஹ்ரான் இலங்கைக்கான ஒரு பின்லேடனாய் காட்சியளிக்கிறார். இதன் பின்னணியில் மக்களின் பூரண ஆதரவுடன் இராணுவத்தை பலப்படுத்தவும் இன ஒடுக்குமுறையை முன்னெடுக்கவும் தேவையான வாய்ப்புகள் உருவாகியுள்ளன. இலங்கையில் சிங்கள பௌத்த இராணுவமானது வெளிநாடுகளுடன் யுத்தம் புரிவதற்காக வடிவமைக்கப்பட்டதல்ல. அது தமிழ் இனத்திற்கு எதிராக வடிவமைக்கப்பட்ட பௌத்த சிங்கள இனவாத இராணுவ கட்டமைப்பாகும். ஆதலால் அவர்கள் களத்தில் செயற்படும்போது இயல்பாகவே தமிழின எதிர்ப்பு மற்றும் முஸ்லிம் இன

எதிர்ப்புத்தன்மையுடன் செயல்படுவர். முள்ளிவாய்க்காலில் நிகழ்ந்த போர்க் குற்றங்களுக்கான சர்வதேச விசாரணைகளை முன்னெடுக்க வேண்டுமென்று தமிழ் மக்களும் மனித உரிமை அமைப்புக்களும் குரல் கொடுத்துவரும் நிலையில், இதில் ஒரு முக்கிய போர் குற்றவாளியாக தளபதி சவேந்திர சில்வாவை மனித உரிமை அமைப்புக்களும், தமிழ் மக்களும் பெயர் குறித்து கைகாட்டி பேசும் போது அவரை இலங்கையின் இராணுவத் தலைமைத் தளபதியாக அரசு நியமித்திருக்கிறதானது சிங்கள பௌத்த பேரினவாதம் எதிர் புரட்சிகர வளர்ச்சி அடைந்திருப்பதற்கு மேலும் ஒரு சிறந்த உதாரணமாகும். ஓய்வு பெற்ற முன்னாள் படை அதிகாரியும், முன்னாள் பாதுகாப்புச் செயலாளரும், முள்ளிவாய்க்கால் இனப் படுகொலையில் பெயர்குறித்துக் குற்றஞ் சாட்டப்பட்டு வருபவருமான கோத்தபாய

ராஜபக்ச பிரதான சனாதிபதி வேட்பாளராக காணப்படுவதும், மேலும் முன்னாள் இராணுவத் தளபதி மகேஷ் சேனநாயக்க ஒரு சனாதிபதி வேட்பாளராக காணப்படுவதும், முன்னாள் படைத்துறையினர் வெளிநாட்டு தூதர்களாக நியமிக்கப்படுவதும் இலங்கை அரசியலில் இராணுவம் மேலாண்மை பெற்று வருவதை துல்லியமாகப் படம் பிடித்துக் காட்டுகின்றன. மேலும் கோத்தபாய ராஜபக்ச சனாதிபதியாகுமிடத்து முன்னாள் இராணுவ தலைமை தளபதி கமல் குணரட்ன பாதுகாப்புச் செயலாளராக நியமிக்கப்படுவார் என்ற செய்தி ஒன்று வெளியாகியுள்ளமையும் கவனிக்கத்தக்கது.

கடத்திச் செல்லப்பட்ட தமிழர்கள் 300 பேரை முதலைகளுக்கு கோத்தபாய ராஜபக்ச இரையாக்கினார் என்ற தகவலை அதில் நேரடியாக ஈடுபட்ட வாகன சாரதி ஒருவர் சிரேஷ்ட அமைச்சர் ஒருவர் முன்னிலையில் அண்மையில் நிகழ்ந்த பத்திரிக்கையாளர் மாநாட்டில் பகிரங்கமாக தெரிவித்தார். இது இருபத்தோராம் நூற்றாண்டில் நடந்துள்ள, மனிதகுல நாகரிகம் தலைகுனியதக்க ஓர் அரசியல் விவகாரமாக தமிழருக்கு எதிராக இலங்கையில் அரங்கேறியுள்ளதைக் காட்டுகிறது. இவ்வாறு இதற்கு கட்டளையிட்டு தலைமை தாங்கிய ஒருவரே ஸ்ரீலங்கா பொது ஜன பெரமுன சார்பில் சனாதிபதி வேட்பாளராக களமிறங்கியுள்ளார். இப்பின்னணியில் பௌத்த சிங்கள இனவாதம் மேலும் மேலும் எதிர்

தொடர்ச்சி 09ம் பக்கம்..

தெய்வங்கள் மீதும் இனப்படுகொலை

ஈழத்தில் தெய்வங்கள்மீதும் இனப்படுகொலை நடந்திருக்கின்றது. ஈழத் தமிழ் மக்கள்மீது மாத்திரமின்றி அவர்கள் வணங்குகின்ற தெய்வங்கள்மீதும் இனப்படுகொலையை சிங்கள அரசாங்கம் அரங்கேற்றியுள்ளது. இதனால் பல இந்து ஆலயங்கள்மீது குண்டுத் தாக்குதல்கள் நடாத்தப்பட்டு, அவை அழிக்கப்பட்டன. அதில் தெய்வங்களுடன் தமிழர்களும் அழிக்கப்பட்டார்கள். சிங்களவர்களிலும் கிறிஸ்தவர்கள் உண்டு. ஆனாலும் தமிழர்கள் வணங்கும் ஆலயம் என்பதனால் வடக்கு கிழக்கு தமிழர் தாயகத்தில் உள்ள கிறிஸ்து ஆலயங்கள்மீதும் இன அழிப்பு தாக்குதல்கள் நடாத்தப்பட்டுள்ளன. அப்படியொரு படுகொலைதான் மடு தேவாலயப்படுகொலை.

ஈழத்து கிறிஸ்தவர்களின் பண்பாட்டு, வரலாற்று முக்கியத்துவம் கொண்ட மடு தேவாலயம் மன்னார் மாவட்டத்தின் மடுப் பிரதேசத்தில் அமைந்துள்ளது. இலங்கைத் தீவில் மாத்திரமின்றி உலகளவில் பிரசித்தமானது இத் தேவாலயம். இந்துக்களாலும் பௌத்தர்களாலும் மிகவும் நம்பிக்கையுடன் வணங்கப்படுகின்றன இந்த தலம் தொடர்ச்சியாக போர் நடவடிக்கைகளுக்கும் இன அழிப்புச் செயல்களுக்கும் முகம் கொடுத்தது என்ற வகையில் இன அழிப்பின் வரலாற்றுச் சாட்சியமானது.

தமிழ் மக்கள் போர்க் காலங்களில் அடைக்கல மாதாவிடம் அடைக்கலம்

பல்லின மக்களையும் காப்பாற்றும் மடுமாதா, சிங்களவர்களும் திருவிழாக் காலங்களில் வந்து தங்கி வணங்கிச் செல்லும் நம்பிக்கை மாதா, தம்மை காப்பாற்றுவாள் என நினைத்தபடி தமிழ் மக்கள் அவ் ஆலயத்தில் தஞ்சமடைந்தனர். நவம்பர் 20 ஆம் திகதி. 1999 ஆம் ஆண்டு. மடு

தீபச்செல்வன்

மாதா தேவாலயப் பகுதியை கைப்பற்றும் சண்டையை மூர்க்கமாக மேற்கொண்டனர் இலங்கை அரசு படைகள். பாலம்பிட்டி — சின்னப் பண்டிவிரிச்சான் காடுகளின் ஊடாக மடுநோக்கி போர் எடுத்தது இலங்கை இராணுவம். இப்போர் நடவடிக்கை காரணமாக பாலம்பிட்டி, தட்சணாமருதமடுப் பகுதி மக்களும் இடம் பெயர்ந்து மடு தேவாலயம் நோக்கி வந்தனர். ஒரு கட்டத்தில் இலங்கை அரசு படைகள் மடுதேவாலயத்தை ஆக்கிரமித்தனர். மடுதேவாலயத்தில் மக்கள் தஞ்ச மடைந்திருந்ததைக் கண்ட இராணுவத்தினர் அவர்களை அங்கிருக்குமாறே சொல்லினர். மக்கள் அங்கு தஞ்சமடைந்திருப்பதை இராணுவத்தினர் பண்டிவிரிச்சானில் நிலை கொண்டிருந்த இராணுவத்தினருக்கு அறிவித்திருக்கக்கூடும். 20க்கும் மேற்பட்ட கவச வாகனங்கள்.

துப்பாக்கிப் பிரயோகங்கள். இன்னொரு புறம் எறிகணைகள். மடு ஆலய வளாகத்தில் வசித்த மக்கள் அனைவரையும் ஆலய மண்டபங்களில் தஞ்சமடையுமாறு கூறினர்

விடுதலைப் புலிகள் மடுப் பிரதேசத்தை மக்களின் நம்பிக்கையின் பொருட்டு போர் தவிர்ப்பு வலயமாகவும் புனித பிரதேசமாகவும் கையாண்டனர். புலிகளற்ற மடு தேவாலயத்தில் நிராயுத பாணியாக தனித்திருந்த மக்களையே இராணுவத்தினர் படுகொலை செய்தனர். ஒருவேளை அங்கு விடுதலைப் புலிகள் இருந்திருந்தால் தம் உறவுகள் கொல்லப்பட்டிருக்க மாட்டார்கள் என்று பாதிக்கப்பட்டவர்கள் கூறினர். போர் தவிர்ப்பு வலயமாக நடைமுறைப்படுத்தி, விடுதலைப் புலிகள் தமது நடமாட்டத்தை தவிர்த்த தேவாலயப் பகுதியை கைப்பற்றிய இராணுவத்தினர் பெரும் இராணுவ வெற்றியாக அதை சித்திரித்தனர்.

அத்துடன் மடு தேவாலய கைப்பற்றல் வெற்றியை நினைவுபடுத்தும் முகமாக மடு தேவாலயப் படத்தை பின்னணியாக கொண்ட தன்னுடைய புகைப்படங்களை அன்றைய சனாதிபதி சந்திரிக்கா தேர்தலில் பயன்படுத்தினார். மடு தேவாலயம் சிங்களவர்களாலும் வணங்கப்படும் தலம் என்பதால் அதனை ஒரு போர் வெற்றியாக காட்டி சிங்கள மக்களை கவர்ந்து போர் வெற்றி சூடிய அரசியாக தன்னை அடையாளப்படுத்த முயன்றார் சந்திரிக்கா. தமிழ் மக்களை இனப் படுகொலை செய்து அந்த இடத்தை கைப்பற்றும் அவ் இராணுவ நடவடிக்கையின் மூலம் இருநாட்டுப் போர் மனநிலையில் அவர் இருந்தார்.

தாமும் வணங்கும் தேவாலயத்தில் வைத்தும் எம்மை இனக்கொலை செய்தனர். மடு மாதா பார்த்துக் கொண்டிருக்கவே எம் மக்களை அவர்கள் படுகொலை செய்தனர். மடு மாதாவின் முகத்தில் எங்கள் சனங்களின் குருதி பட்டுத் தெறித்தது. மாதாவின் சந்நிதானம் மனித சதைப் பிண்டங்களால் நிறைந்து கிடந்தது. மடு மாதாவே இந்த இனப்படுகொலையின் சாட்சி. எங்கள் மக்களை இன அழிப்பு வெறியோடு கொண்டு வீசிய இலங்கை அரசு படைகளின் அராஜகச் செயலுக்கு எங்கள் மாதாவே வரலாற்றுச் சாட்சியாக இருக்கிறார்.

400க்கு மேற்பட்ட வருடங்கள் பழமை கொண்ட மடு மாதா ஆலயம் மத ஒடுக்குமுறைகளின் தஞ்சமடைந்த கிறிஸ்தவ மக்களின் அடையாளம் ஆகும். வன்முறையை வெறுக்கும் குருதி சிந்துதலை எதிர்க்கும் இந்த ஆலயத்தில் தமிழர்கள் குருதி சிந்த வைக்கப்பட்டனர். இந்த ஆலயத்தின்மீது வன்முறை மேற்கொள்ளப்பட்டது. உலகறியப்பட்ட இந்த ஆலயத்தின்மீது தாக்குதலை நடாத்தி தமிழ் மக்களை கொலை செய்து அவர்களின் குருதியால் ஆலயம் நனைவதைக் குறித்து அன்றைய அரசு வருத்தமோ, அச்சமோ அடையவில்லை என்றால் அது மனித உரிமைகள்மீதும் மனித குலத்தின்மீது எத்தகையை பார்வையை கொண்டிருக்கிறது என்பது புரியும்.

இலங்கை அரசு படைகளின் தெய்வங்கள் மீதான படுகொலைக்கு, நந்தாவில் அம்மன் கோயில், நவாலி தேவாலயம், புதின பேதுருவானவர் ஆலயம் முதலியவற்றில் இனப்படு கொலை சம்பவங்களும் எடுத்துக்காட்டுக்கள் ஆகும். இலங்கை அரசு படைகள் தமிழ் இனத்தை அழிக்க எதனையும் செய்யும் என்பதும் தமிழின அழிப்பு என்பதே அரசு படைகளின் மரபணுக்களின் உறைந்துபோன விடயம் என்பதையும் ஈழ இனப்படுகொலை வரலாற்றில் மறக்க முடியாத வடுவாகிவிட்ட, மடு தேவாலயப் படுகொலை உணர்த்துகிறது.



நவம்பர் 20இல் அனுஷ்டிக்கப்படும் மடுதேவாலயப் படுகொலை நினைவேந்தல் தினத்தை முன்னிட்டு இக்கட்டுரை பிரசுரம் ஆகின்றது.

புகுந்து தம் உயிரை காக்கின்ற நிகழ்வுகள் பல இடம்பெற்றுள்ளன. 1990 ஆம் ஆண்டின் பின்னர் வடக்கில் இலங்கை அரசின் யுத்த நடவடிக்கைகளால் பாதிக்கப்பட்ட மக்கள் இடம்பெயர்ந்து, இடம்பெயர்ந்து மடுப் பிரதேசம் வரையில் துரத்தியடிக்கப்பட்டனர். யாழ்ப்பாணம், கிளிநொச்சி, வவுனியா மன்னார் எனப் பல பகுதிகளைச் சேர்ந்த மக்கள் 1996இற்குப் பிந்தைய இலங்கை அரசு படைகளின் போர் நடவடிக்கையால் பாதிக்கப்பட்டு மடு தேவாலயத்தில் தஞ்சமடைந்தனர்.

மார்ச் மாதம் 22 ஆம் திகதி 1999 ஆம் ஆண்டு ரணகோசு என்ற ஆக்கிரமிப்பு இராணுவ நடவடிக்கையின் மூலம் மன்னார் மடுப் பகுதியை கைப்பற்றும் போரை தொடங்கினர் இலங்கை அரசு படைகள். இதற்கு அன்றைய மன்னார் ஆயர் எதிர்ப்பு தெரிவித்தார். புனித தலமான மடு தேவாலயம்மீது போர் தொடுப்பதை நிறுத்துமாறு அன்றைய சனாதிபதி சந்திரிக்காவுக்கு தொடர்ச்சியாக கோரிக்கை விடுத்தார் ஆயர். அக் கோரிக்கைக்கு செவிசாய்க்காத அன்றைய சனாதிபதி சந்திரிக்கா மடுவை கைப்பற்றும் போரை தொடர்ந்து நடத்தினார்.

இராணுவத்தினர். இரவு 9மணியின் பின்னர் பண்டிவிரிச்சான் இராணுவ தளத்திலிருந்து செல்கள் மடுதேவாலயம் நோக்கி வரத் தொடங்கின. இரவு பதினொரு மணி இருண்டு போன அந்த நாளில் பிரங்கிகள் மக்களின் பக்கம் திரும்பின. சனங்கள் என்ன செய்வதென தெரியாது வானத்தை நோக்கி மடுமாதாவே எங்களைப் காப்பாற்றும் என இறைஞ்சியபடி இருந்தனர்

இராணுவத்தின் எறிகணை இருதய ஆண்டவர் ஆலயம்மீது வீழ்ந்து வெடித்தது. ஆலய மண்டபம் குருதி வெள்ளத்தில் நனைந்தது. உயிரை காக்க தஞ்சமடைந்த சனங்கள் கொல்லப்பட்டுக் கிடந்தார்கள். குழந்தைகள், பெண்கள், முதியவர்கள் என்று முப்பத்து ஒருபேர் அவ் இடத்தில் இனக்கொலை செய்யப்பட்டனர். 13 சிறுவர்கள் உள்ளடங்க எல்லாமாக 44பேர் கொல்லப்பட்டார்கள். அவர்களின் உடல்கள் மன்னார் வைத்தியசாலைக்கு கொண்டு செல்லப்பட்டு மடுவில் விதைக்கப்பட்டது. தொடர்ந்து தாக்குதல்களை இராணுவத்தினர் விரிவுபடுத்தினர். அன்றிரவு மடு தேவாலயப் பகுதியை முழுமையாக இலங்கை அரசு படைகள் கைப்பற்றின. தமிழீழ

பல்கலைக்கழகம் மீது குவியும் இராணுவ ஆட்சி

யாழ். பல்கலைக் கழகத்தின் சட்டத்துறை தலைவர் கலாநிதி குமாரவடிவேல் குருபரனுக்கு எதிராக முன்னெடுக்கப் பட்டுள்ள நடவடிக்கை, யாழ்ப்பாண பல்கலைக்கழகம் மறைமுகமான ஒரு இராணுவப் பிடியில் சிக்கியிருக்கிறது என்ற சந்தேகத்தை வலுப்பெறச் செய்திருக்கிறது. யாழ். பல்கலைக்கழகத்தின் சட்டத்துறை தலைவர் கலாநிதி குமாரவடிவேல் குருபரன், தமிழ் சிவில்



சமூக அமைப்பு களுடனும், தமிழரின் உரிமைப் பிரச்சினைகள் சார்ந்த விடயங்களிலும், கூடுதல் அக்கறை கொண்டவர். அதற்காக துணிச்சலுடன் பேசுவார், பொதுவெளியில் வாதிடும் வாதங்களை

முன்வைத்து வருபவர். அத்துடன், 1996ஆம் ஆண்டு இராணுவத்தினரால் நாவற்குழியில் கைது செய்யப்பட்டு காணாமல் ஆக்கப்பட்ட 24 இளைஞர்களில் சிலர் தொடர்பாக யாழ். மேல் நீதிமன்றில் தாக்கல் செய்யப்பட்டுள்ள ஆட்கொணர்வு மனுக்கள் மீதான விசாரணைகளிலும், பாதிக்கப்பட்டவர்கள் தரப்பு சட்டத்தரணியாக முன்னிலையாகி வந்தவர். இந்த வழக்கில் பிரதான எதிரியாக குற்றம்சாட்டப்பட்டிருப்பவர், அப்போது நாவற்குழி இராணுவ முகாமின் பொறுப்பதிகாரியாக இருந்தவரான, மேஜர் ஜெனரல் துமிந்த கெப்பிட்டிவலன்ன.

அண்மையில் தான் இவர் இராணுவத்திலிருந்து ஓய்வுபெற்றிருக்கிறார். இவருக்கு எதிராக வழக்குத் தாக்கல் செய்யப்பட்ட போது, அவர் கிளிநொச்சி படைகளின் தலைமையகத்தின் கீழ், பூநகரியில் நிலைகொண்டுள்ள டிவிசனின் கட்டளை அதிகாரியாக பணியாற்றினார்.

பின்னர் இராணுவத் தலைமையகத்துக்கு மாற்றப்பட்ட அவர் இப்போது இராணுவத்—திலிருந்து ஓய்வுபெற்று விட்டார். இவருக்கு எதிரான வழக்கில், சட்டமா அதிபர் தரப்பில் இருந்தே சட்டத்தரணிகள் ஆஜராகி வருகின்றனர். அதற்கு நீதிமன்றமும் அனுமதி கொடுத்திருக்கிறது. இராணுவத்துக்கு நெருக்கடி கொடுக்கும் பல வழக்குகளில், நாவற்குழியில் கைது செய்யப்பட்ட இளைஞர்கள் காணாமல் ஆக்கப்பட்ட வழக்கும் ஒன்று. கிட்டத்தட்ட 23 ஆண்டுகளுக்கு முன்னர் நிகழ்ந்த இந்தச் சம்பவங்களுக்கு நீதிகோரி போராட்டங்களை நடத்தி வந்த பெற்றோர், பாதுகாவலர்களில் பெரும்பாலானவர்கள் இப்போது உயிருடன் இல்லை. அல்லது, சோர்ந்து போய் விட்டார்கள்.

எனினும், அண்மையில் இந்த வழக்கு நீதிமன்றத்துக்கு வந்ததையடுத்து, இந்த விவகாரம் இராணுவத்துக்கு நெருக்கடியாக மாறியது. இதையடுத்து, அந்த வழக்கில் வாதாடி வரும் சட்டத்தரணியான, கலாநிதி குமாரவடிவேல் குருபரனை, அதிலிருந்து விலக வைக்க இராணுவத்தினால் அழுத்தம் கொடுக்கப்பட்டிருக்கிறது என்பதே பொதுவான கருத்து.

கலாநிதி குருபரன், நீதிமன்றத்தில் சட்டத்தரணியாக முன்னிலையாவதற்கு பல்கலைக்கழக மானியங்கள் ஆணைக்குழு தடைவிதித்திருக்கிறது, பல்கலைக்கழகத்தின் சட்டத்துறை தலைவராக இருப்பதால், அவரை நீதிமன்ற வழக்குகளில் முன்னிலையாகக் கூடாது என்று அறிவிக்கப்பட்டிருக்கிறது. இது பாரபட்சமான — திட்டமிடப்பட்ட ஒரு நடவடிக்கையாக பார்க்கப்படுகின்ற நிலையில், யாழ். பல்கலைக்கழக பேரவையும் பலத்த வாக்குவாதங்களுக்குப் பிறகு இந்த முடிவுக்கு அங்கீகாரம் அளித்திருக்கிறது.

இராணுவத்தினால் கொடுக்கப்பட்ட

அழுத்தங்களின் பேரில் தான், பல்கலைக்கழக மானியங்கள் ஆணைக்குழு இந்த நடவடிக்கையில் இறங்கியது என்ற பலமான சந்தேகங்கள் தோன்றியிருக்கின்றன.

யாழ். பல்கலைக்கழக விவகாரத்தில் இவ்வாறான சந்தேகம், தோன்றுவது இது இரண்டாவது முறையாகும். யாழ். பல்கலைக்கழக துணைவேந்தராக இருந்த

கபில்

பேராசிரியர் விக்னேஸ்வரன் திடீரென சனாதிபதி மைத்திரிபால சிறிசேனவினால், எந்தக் காரணமும் கூறப்படாமல் பதவி நீக்கம் செய்யப்பட்டிருந்தார்.

துணைவேந்தர் ஒருவரை நியமிக்கும் அதிகாரமும் நீக்குகின்ற அதிகாரமும், சனாதிபதிக்கே உள்ளது, ஆனால், பேராசிரியர் விக்னேஸ்வரன் நீக்கப்பட்ட போது, அவருக்கு எதிராக குற்றச்சாட்டுகள் சுமத்தப்படவில்லை. என்ன காரணத்துக்காக நீக்கப்படுகிறார் என்று அவருக்கோ, நாட்டுக்கோ விளக்கமும் கொடுக்கப்படவில்லை.

ஒருவர் திறமையின்றி செயற்பட்டால், அல்லது ஏதேனும் ஒழுக்க குறைவு, தொடர்பான குற்றச்சாட்டுகளை எதிர்கொண்டிருந்தால், முறைப்படியான விசாரணைகள் நடத்தப்பட்டு ஒழுக்காற்று நடவடிக்கை எடுக்கப்பட முடியும். அவ்வாறான எந்த நடவடிக்கைகளும் எடுக்கப்படாமல் திடீரென பேராசிரியர் விக்னேஸ்வரன் நீக்கப்பட்டதன் பின்னணியில், இராணுவப் புலனாய்வுத் துறையே இருந்தது என்ற குற்றச்சாட்டு வலுவாக எழுந்திருந்தது.

யாழ்ப்பாண பல்கலைக்கழகத்தில், மாணவர்களால் ஏற்பாடு செய்யப்பட்ட மாவீரர் நாள் நிகழ்வுகளில் பங்கேற்றார் என்பது, மாவீரர் நினைவுத் தூபியை மாணவர்கள் அமைப்பதற்கு அனுமதித்தார் என்பன போன்ற காரணங்களால் தான், இராணுவப் புலனாய்வுத்துறை அவரை பதவியில் இருந்து நீக்குமாறு சனாதிபதிக்கு பரிந்துரைத்தது என்ற பொதுவான நம்பிக்கை யாழ். பல்கலைக்கழக வட்டாரங்களில் இருக்கிறது. இதுகுறித்து, பல்கலைக்கழக தொழிற்சங்கங்கள் சில வெளியிட்ட அறிக்கைகளிலும் சுட்டிக்காட்டப்பட்டிருந்தது.

எவ்வாறாயினும், இலங்கையை மாத்திரமன்றி உலகத்தையே உலுக்கிய ஈஸ்டர் ஞாயிறு தாக்குதல்கள் தொடர்பாக இராணுவப் புலனாய்வுப் பிரிவு முன்னரே சனாதிபதிக்கு எச்சரித்திருக்கவோ, அதுபற்றி அறிந்திருக்கவோ இல்லை. எனினும், மாவீரர் நாள் நிகழ்வுகளில் பங்கேற்றமை, மாவீரர் நினைவிடத்தை அனுமதித்தமை போன்ற காரணங்களைக் காட்டி, யாழ். பல்கலைக்கழகத்தின் துணைவேந்தரை பதவி நீக்கும் அளவுக்கு இராணுவப் புலனாய்வுப் பிரிவு பலம்மிக்கதாகவே விளங்குகிறது. எந்தக் காரணமும் கூறப்படாமல் பதவியிலிருந்து நீக்கியமைக்கு எதிராக பேராசிரியர் விக்னேஸ்வரன் மேன்முறையீட்டு நீதிமன்றத்தில் மனுத்தாக்கல் செய்திருக்கிறார். அந்த வழக்கு நடந்து கொண்டிருக்கிறது.

இவ்வாறான நிலையில் தான், பல்கலைக்கழக சட்டத்துறை தலைவர் குருபரனுக்கு கடிவாளம் போடுவதற்கு, நடவடிக்கை எடுக்கப்பட்டிருக்கிறது. இதில் இராணுவத்தின் பங்கு இருந்திருப்பது உறுதியானால், அது யாழ்ப்பாண பல்கலைக்கழகம் முற்றுமுழுதான இராணுவத்தின் கழுக்குப் பார்வைக்குள் இருப்பது உறுதியாகி விடும். யாழ்ப்பாண பல்கலைக்கழகத்தை இராணுவம் கண்காணிப்புக்குள் வைத்திருப்பது இது தான்

முதல்முறையன்று. 1980களின் தொடக்கத்தில் இருந்தே, யாழ். பல்கலைக்கழகத்தின் மீதும் அதன் செயற்பாடுகள் மீதும், இராணுவத்துக்கு ஒரு உறுத்தல் இருந்து கொண்டே வந்திருக்கிறது.

ஆரம்பகால இயக்கங்கள் யாழ்.பல்கலைக் கழகத்துடன் நெருங்கிய தொடர்புகளை வைத்திருந்தன. அதுபோலவே, யாழ். பல்கலைக்கழகத்தில் இருந்த கல்வியாளர்களும், அங்கு கல்விகற்றவர்களும் தமிழ்த் தேசிய அரசியல் செயற்பாடுகள், தமிழர் உரிமைக்கான போராட்டங்களில் தீவிர ஈடுபாடு கொண்டவர்களாகவும் இருந்தார்கள். இதனால் தான், தமிழ்த் தேசிய விடுதலைப் போராட்டத்தின் மையமாகவே யாழ். பல்கலைக்கழகம் பார்க்கப்பட்டு வந்தது. அதற்காக காலத்துக்குக் காலம் காவல்துறை, இராணுவம் புலனாய்வுப் பிரிவுகளால் மாத்திரமன்றி இந்திய அமைதிப்படையினால் கூட யாழ்ப்பாண பல்கலைக்கழகம் கூர்ந்து நோக்கப்பட்டு வந்திருக்கிறது.

யாழ்ப்பாணம் இராணுவ கட்டுப்பாட்டுக்குள் வந்த பின்னர் கூட, இராணுவத்தினருக்கு சவால் விடும் வகையில் பொங்கு தமிழ் நிகழ்வை நடத்தியிருந்தது, யாழ். பல்கலைக்கழகம். அதற்குப் பின்னர், மாவீரர் நாள் நிகழ்வுகள் நடத்தப்பட்டன. முள்ளிவாய்க்கால் நினைவேந்தல் அனுஷ்டிக்கப்பட்டது. எல்லாவற்றையும் இராணுவம் உறுத்தலுடன் பார்த்துக் கொண்டிருந்தது.

போர் முடிந்து 10 ஆண்டுகள் கழிந்து விட்ட நிலையிலும், ஆயுதப் போர் ஒன்றுக்கான கருத்தியல் பூச்சிய நிலைக்கு சென்று விட்ட போதும், யாழ்ப்பாண பல்கலைக்கழகத்தின் தமிழ் மக்களின் உரிமைகள் சார்ந்த முன்னெடுப்புகளை தடுப்பதில், இராணுவம் தனது கவனத்தை செலுத்திக் கொண்டேயிருக்கிறது. ஆட்கொணர்வு மனுக்களில் முன்னிலையானது மாத்திரம், கலாநிதி குருபரன் மீதுள்ள வன்மத்துக்குக் காரணம் அல்ல. அவர் தமிழ் மக்கள் பேரவையுடன் இணைந்து செயற்படுவது, அது சார்ந்த சட்டத்துறை பணிகள், சிவில் சமூகத்துடன் இணைந்து, இராணுவ ஆக்கிரமிப்புகளுக்கு எதிராக குரல் கொடுப்பது எல்லாமே, அவருக்கு எதிரான நடவடிக்கைகளை தூண்டியிருக்கின்றன என்றே கூறப்படுகிறது.

யாழ்ப்பாண பல்கலைக்கழகத்துக்குள் எழுந்து வருகின்ற இராணுவத்தின் நிழல் ஆதிக்கம்,



பல்கலைக்கழக ஆசிரியர் மட்டத்துக்கும், மாணவர்களுக்கும் கூட சவால் விடக் கூடியது. பேராசிரியர் விக்னேஸ்வரன் பதவியிலிருந்து தூக்கியெறியப்பட்ட போது, அதற்கெதிராக தமிழ் கல்விச் சமூகம் கிளர்ந்தெழவில்லை. கலாநிதி குருபரனுக்கு எதிராக விதிக்கப்பட்டுள்ள தடைக்கு எதிராக, அது கிளர்ந்தெழுமா என்றும் தெரியவில்லை. இவ்வாறான மனநிலை தொடருகின்ற வரை, இராணுவத்தின் நிழல் ஆதிக்கத்திலிருந்து யாழ். பல்கலைக்கழகத்தினால் விடுபட முடியாது என்பதே உண்மை.

கோத்தா வெற்றி எதிரொலி இராணுவக் கெடுபிடிகள் அதிகரிப்பு



கோத்தபாய வெற்றிபெற்றதன் எதிரொலியாக தமிழர் பிரதேசங்களில் இராணுவக் கெடுபிடிகள் அதிகரிக்கப்பட்டுள்ளது. அம்பாறை மாவட்டத்தில் உள்ள முஸ்லிம் மக்கள் புதிதாக சனாதிபதியாக தெரிவு செய்யப்பட்ட சிறீலங்கா பொதுஜன பெரமுனவின் வேட்பாளர் கோத்தபாய ராஜபக்சவின் வெற்றியை கொண்டாடும் முகமாக கல்முனை பகுதியில் வர்த்தக நிலையங்களை மூடியதை காணமுடிந்தது.

அத்துடன் இன்றைய தினம் பிரதான வீதியில் இராணுவ சோதனை சாவடிகள் திடீரென அமைக்கப்பட்டு சோதனை நடவடிக்கைகளை இராணுவத்தினரும் காவல் துறையினரும் மேற்கொண்டு வருகின்றனர். நேற்று நாட்டின் 7ஆவது தலைவரை தேர்ந்தெடுக்கும் சனாதிபதி தேர்தலை முன்னிட்டு இராணுவத்தினர் முன்னர் அமைத்திருந்த சாவடிகளிலிருந்து மீள அழைக்கப்பட்டு முகாம்களுக்குள் முடக்கப்பட்டிருந்தமை குறிப்பிடத்தக்கது.

ஆனால் இன்று மீண்டும் புதிய சோதனை சாவடிகள் உருவாக்கப்பட்டு பாதுகாப்பு பலப்படுத்தப்பட்டு சோதனை நடவடிக்கைகள் அதிகாலை முதல் மேற்கொள்ளப்பட்டு

வருகின்றமை குறிப்பிடத்தக்கது. அம்பாறை மாவட்டத்தில் உள்ள பொதுமக்கள் புதிதாக சனாதிபதியாக தெரிவு செய்யப்பட்ட சிறீலங்கா பொதுஜன பெரமுனவின் வேட்பாளர் கோத்தபாய ராஜபக்சவின் வெற்றியை கொண்டாடும் முகமாக கல்முனை பகுதியில் வர்த்தக நிலையங்களை மூடியதை காணமுடிந்தது.

அத்துடன் இன்று பிரதான வீதியில் இராணுவ சோதனை சாவடிகள் திடீரென அமைக்கப்பட்டு சோதனை நடவடிக்கைகளை இராணுவத்தினரும் பொலிஸாராரும் மேற்கொண்டு வருகின்றனர். நேற்று நாட்டின்



7ஆவது தலைவரை தேர்ந்தெடுக்கும் சனாதிபதி தேர்தலை முன்னிட்டு இராணுவத்தினர் முன்னர் அமைத்திருந்த சாவடிகளிலிருந்து மீள அழைக்கப்பட்டு முகாம்களுக்குள் முடக்கப்பட்டிருந்தமை குறிப்பிடத்தக்கது. ஆனால் இன்று மீண்டும் புதிய சோதனை சாவடிகள் உருவாக்கப்பட்டு பாதுகாப்பு பலப்படுத்தப்பட்டு சோதனை நடவடிக்கைகள் அதிகாலை முதல் மேற்கொள்ளப்பட்டு வருகின்றமை குறிப்பிடத்தக்கது.

6ம் பக்கத் தொடர்ச்சி... தேசிய பாதுகாப்பும்

புரட்சிகர வளர்ச்சியை அடைந்து செல்லப் போகிறது. ஏற்கனவே முள்ளிவாய்க்கால் யுத்தத்தோடு இலங்கையில் எதிர்ப்புரட்சி புரட்சிகர வளர்ச்சி அடைந்துவிட்ட நிலையில் அது மேலும் புதிய பரிமாணங்களை எடுத்துவருவதைக் காணலாம்.

காலம் சென்ற பௌத்த பிக்கு ஒருவரின் உடலத்தை அண்மையில் பௌத்த மகா சங்கத்தினர் செம்மலை நீராவி யடிப் பிள்ளையார் கோவில் வளாகத்தில் தகனம் செய்ய முற்பட்டபோது, அதற்கெதிராக முல்லைத்தீவு நீதிமன்றம் தீர்ப்பு வழங்கியது. ஆனால் அந்தத் தீர்ப்பை முற்றிலும் புறந்தள்ளி பொலிஸாரின் அனுசரணையுடன் இந்துமத விதிமுறைகளுக்கு மாறாக பௌத்த மகா சங்கத்தினர் இந்து ஆலய வளாகத்தில் அந்த உடலை தகனம் செய்தனர். இது அரசியல் அமைப்பையும், சட்டம்— ஒழுங்கு விவகாரங்களையும் முற்றிலும் மீறுகின்ற ஒரு விடயமாகும். இதனை அனைத்து சிங்கள கட்சிகளும், இரு பிரதான சிங்கள சனாதிபதி வேட்பாளர்களும், சிங்கள ஊடகங்களும் நாடாளுமன்றத்திற்கு உள்ளேயும் வெளியேயும் ஆதரித்தன. சிங்கள மக்கள் மத்தியில் காணப்படும் மகாவம்ச மனப்பாங்கின் பின்னணியில் இது பரந்த சிங்கள மக்கள் மத்தியில் ஏற்றுக் கொள்ளப்பட்ட நீதியாகவும் தர்மமாகவும் காட்சியளிக்கின்றது. பௌத்த சிங்களப் பேரினவாதம் எதிர்ப்புரட்சிகர வளர்ச்சி அடைந்திருந்திருக்கின்றமைக்கு இது ஒரு தெளிவான இலகுவான சான்றாகும்.

நடைபெறவுள்ள சனாதிபதித் தேர்தலில் கோத்தபாய ராஜபக்ச வெற்றி ஈட்டுவதற்கான அதிக வாய்ப்புகள் உள்ளன என்று "ராய்ட்டர்" செய்தி நிறுவனத்தின் கருத்துக்கணிப்பு கூறுகிறது. களநிலைமைகளை பார்க்கும்படி

கோத்தபாய ராஜபக்ச வெற்றி பெறுவதற்கான வாய்ப்புகள் அதிகம் உண்டு போல் தெரிகிறது.

அவ்வாறு கோத்தபாய வெற்றி பெறுமிடத்து 17 நாடாளுமன்ற உறுப்பினர்கள் மகிந்த ராஜபக்ச பக்கம் நோக்கி கட்சி மாறினால் நாடாளுமன்றத்தைக் கலைக்காமலே மகிந்த ராஜபக்ச பிரதமராக முடியும். சனாதிபதியும் பிரதமரும் நாடாளுமன்றமும் ஒரே கட்சியைச் சேர்ந்தவர்களாக அமையுமிடத்து அரசியலமைப்பு சர்வாதிகாரம் ஒன்றை இலகுவாகவே அரசங்கேற்ற முடியும்.

சனாதிபதி நாற்காலியில் ஒரு கட்சியும் நாடாளுமன்ற அதிகாரத்தில் இன்னொரு கட்சியும் மேலாண்மை பெற்றிருக்கும் போதுதான் 19 ஆவது திருத்தச் சட்டத்திற்கு பயன்பாடு உண்டு. அவ்வாறு அல்லாதவிடத்து இரண்டிலும் ஒரு ஒரே கட்சியே ஆதிக்கம் செலுத்தும் போது அரசியல் யாப்பு சர்வாதிகாரம் இலகுவாக செயற்பட முடியும். சிங்கள பௌத்த பேரினவாதம் எதிர் புரட்சிகர வளர்ச்சி அடங்கியிருக்கும் பின்னணியில் திட்டவாட்டமாக இலங்கை ஓர் அரசியல் யாப்பு சர்வாதிகாரத்திற்கு தயாராகி விட்டதென்றே கூறலாம். யார் சனாதிபதியாக வந்தாலென்ன நாடாளுமன்றமும் சனாதிபதியும் ஒரே கட்சியைச் சேர்ந்தவராக அமையும் போது அரசியல் யாப்பு சர்வாதிகாரத்திற்கேற்ற வகையிலான முன்நிபந்தனைகள் இனப்பிரச்சினையின் பெயரால் இலங்கையில் ஸ்தாபிதம் அடைந்து விட்டன.

திட்டவாட்டமாக இலங்கையின் எதிர்காலம் அரசியல் யாப்புச் சர்வாதிகாரத்துக்கு உரியதாகவே அமையும். அதாவது தமிழருக்கு எதிரான எந்த அநியாயத்தையும் அரசியல் யாப்பின் பெயராலேயே நிறைவேற்ற முடியும் என்பதே இதன் பொருளாகும். இந்த அரசியல் யாப்பு சர்வாதிகாரம் தமிழரின் முதுகில் குதிரை ஓடுவதன் மூலமே

கோத்தாவின் கைகளில் தமிழர்கள் இரத்தம் காயாமலேயே இருக்கிறது

கோத்தா வெற்றி குறித்து வைகோ கவலை

இந்த நாள் மனதுக்கு மிகுந்த வேதனையும், அதிர்ச்சியும் தருகின்ற நாளாக அமைந்துவிட்டது என மறுமலர்ச்சி தி.மு.க. பொதுச்செயலாளர் வைகோ தெரிவித்துள்ளார். தொடர்ந்து அவர் தெரிவிக்கையில்.... இலட்சக்கணக்கான தமிழர்களைப் படுகொலை செய்து, 90 ஆயிரம் விதவைகளைக் கண்ணீரில் தவிக்க விட்டு, பச்சிளம் குழந்தைகள் என்றும் பாராமல் இனப்படுகொலை செய்து, இன்னும் பல்லாயிரக்கணக்கானவர்கள் எங்கே சென்றார்கள் என்று கண்டுபிடிக்க முடியாத நிலைக்குக் காரணம் மகிந்த ராஜபக்ச என்று சொன்னால், முழுக்க முழுக்க அதை இயக்கியது ராணுவ அமைச்சராக இருந்த கோத்தபாய ராஜபக்ச. கோத்தபாய ராஜபக்சவின் கைகளில் தமிழர்கள் இரத்தம் காயாமலேயே இருக்கிறது.

நடந்து முடிந்திருக்கக்கூடிய தேர்தலில், தமிழர்கள் சஜித் பிரேமதேசாவுக்குத்தான் அதிகமான வாக்குகளைத் தந்திருக்கிறார்கள். இன்னும் அழிவு வருமே! ஆபத்து வருமே! என்ற கவலையில் தந்திருக்கிறார்கள். இனக்கொலைக்கு நீதிகிடைக்கவில்லை. எனவே இந்த நாள் தமிழ் இனத்துக்குத் துயரமான நாள். எதிர்காலத்தில் தமிழர்களைப் பாதுகாப்பதற்கான நடவடிக்கையை இந்திய அரசு எடுக்க வேண்டும். எத்தனையோ அழிவுகளைச் சந்தித்து விட்டோம். எத்தனையோ இழப்புகளைச் சந்தித்து விட்டோம். அதனால் நாம் அஞ்ச வேண்டியது இல்லை. கவலைப்பட வேண்டியது இல்லை. நம்பிக்கையோடு நம் உரிமைகளைப் பாதுகாத்துக்கொள்வதற்கு, மனிதகுல மனசாட்சியின் கதவுகளைத் தட்டுவதற்கு தொடர்ந்து நம்முடைய கடமைகளைச் செய்வோம் என்றார்.

அதற்கான களத்தை அமைத்துக் கொள்ளும். "நாய்க்கு எங்கு அடித்தாலும் அது காலைத் தூக்குவது" போல இலங்கை அரசியலில் ஏற்படக்கூடிய அரசியல் — பொருளாதார— சமூக ரீதியிலான வீக்கதூக்கங்கள் எதுவாக இருந்தாலும் அது தமிழரின் மீது திசை திருப்பப்பட்டு முன்னெடுக்கப்படும்.

கடந்த ஆண்டின் இறுதியிலும் இவ்வாண்டின் முற்பகுதியிலுமாக இரண்டு மாதங்கள் இடம்பெற்ற இரு பெரும் சிங்கள கட்சிகளுக்கு இடையேயான ஆட்சிமாற்றப் பிரச்சனையின் போது இறுதியில் இருபெரும் சிங்களக் கட்சிகளும் தப்பித்துக் கொண்டனவாயினும் அதில் தலையிட்டு பிரச்சனையை தீர்த்து வைத்த தமிழ் தேசியக் கூட்டமைப்பிற்கு எதிர்க்கட்சித் தலைவர் பதவி பறிபோனதைக் காணலாம். அதாவது தமிழரான சம்பந்தரின் தலை அதில் உருண்டது.

இதில் "ஆப்பிழுத்த குரங்கின் நிலைக்கு" தமிழ் தேசியக் கூட்டமைப்பினரும் சம்பந்தனும் ஆளாகினர் என்பது ஒரு வினோதமான காட்சியாய் அமைந்தது. ஆதலால் மொத்தத்தில் தற்போது காணப்படும் அரசியல் அமைப்பின் பிரகாரம் சனாதிபதி பதவியிலும், பிரதமர் பதவியிலும், நாடாளுமன்றத்திலும் ஒரே கட்சியே கோலோச்சும் போது அது தமிழின அழிப்பை முதன்மையானதாகவும், களமாகவும் கொண்ட வகையிலான அரசியல் யாப்பு சர்வாதிகாரம் மேலோங்கும்

"இரண்டு யானைகள் புணர்ந்தாலும் புல்லுக்குத்தான் சேதம்; அவை இரண்டும் சண்டையிட்டாலும் புல்லுக்குத்தான் சேதம்." என்பதற்கிணங்க இரு பெரும் சிங்களக் கட்சிகளும் கூடிக்குலவினாலும் அவை தமிழின அழிப்பைத்தான் அரசங்கேற்றும்; அவை இரண்டுக்குமிடையே சண்டை ஏற்பட்டாலும் அவை தமிழின அழிப்பைத்தான் அரசங்கேற்றும்.

உலகில் எந்த குழந்தைக்கும் இப்படி நடக்கக் கூடாது



துடித்தனர். ஆழ்துளைக் கிணற்றில் குழந்தை விழுந்து கிடப்பது கண்ணுக்கு தெரிகிறது. அழுகரல் கேட்கிறது. எப்படியும் மீட்டு விடலாம் என்று தீயணைப்பு & மீட்புப் பணித்துறையினருக்கு தகவல் அளித்தனர். அன்று மாலை 6 மணி தொடங்கி, 29ம் தேதி அதிகாலை வரை 80 மணி நேரம்,

ஆழ்துளைக் கிணற்றில் இறந்த சுஜித்தின் தாயார் கண்ணீர் மல்க நேர்காணல்



கடந்த 2019ம் ஆண்டு ஈழத்தில் நடைபெற்ற யுத்தத்தில் அனைத்து நெறிகளையும் மீறி, பச்சினம் குழந்தைகள் தொடங்கி, வயது முதிர்ந்த பெரியவர்கள் வரை இலட்சக்கணக்கான தமிழர்களை கொன்று குவித்து, இனப்படுகொலை செய்தது இலங்கையின் சிங்கள பெளவுத்த பேரினவாத அரசு. அந்த ஆண்டு வந்த தீபாவளிக் கொண்டாட்டத்தை, உலகம் எங்கும் பரந்துவாழும் பெரும்பாலான தமிழர்கள். ஈழத்தின் இனப்படுகொலையின் ரணமும் வடுவும் பத்தாண்டுகளாக நெஞ்சிலிருப்பதோடு நீதிக்காகவும் உலக சமூகத்திடம் போராடிவருகிறோம்.

குறிப்பாக பாலச்சந்திரன் தொடங்கி பல்லாயிரக்கணக்கான குழந்தைகளும் சிறுவர்களும் பொஸ்பரஸ் குண்டுகளுக்கும் ஆட்படுகின்ற குண்டுகளுக்கும் இரையாகிப் போனார்கள். பதுங்கு குழிக்குள்ளேயே மண்ணோடு மண்ணாக பல நூற்றுக்கணக்கான பிஞ்சுகள் சமாதியாக்கப்பட்டார்கள்.

பத்தாண்டுகளுக்கு பிறகு தமிழ்நாடு, தமிழீழம் புலம்பெயர் நாடுகள் என தமிழர்கள் பத்தாண்டுகளுக்குப் பின் மீண்டும் தீபாவளியைத் தவிர்த்து, ஒரு தமிழ்க் குழந்தைக்காக பதைபதைப்போடு காத்திருந்தார்கள். பிரதேச எல்லைகள் மதம், சமயம் கடந்து பிரார்த்தனைகளை செய்தனர்.

200க்கும் மேற்பட்டவர்கள் மீட்புக் களத்தில் நேரடியாகவும் ஆயிரத்திற்கும் மேற்பட்டவர்கள் மறைமுகமாகவும் இருக்க, பலகோடி பேர் பல்வேறு நாடுகளிலும் குழந்தை சுஜித் உயிரோடு மீட்கப்பட வேண்டும் என்று பெரும் நம்பிக்கையோடு காத்திருந்தார்கள். 2009ல் #SaveTamils என்பது போல் 2019ல் #SaveSujith என்று உலகளாவிய அளவிலான குரலாகியது.

ஆனால்...பெரும் சோகமாக, பெருத்த ஏமாற்றமாக குழந்தையை சடலமாகவே எடுக்க முடிந்தது. இவ்வளவு முயற்சித்தும் ஏற்கவே முடியாத இறப்பாக அமைந்தது...

குழந்தை அழுவதை எந்த தாயும் விரும்ப மாட்டார். ஆனால், மீட்புப் பணியின்போது குழந்தை உயிரோடு இருப்பதை உறுதி செய்ய சுஜித் அழ வேண்டும் பரிதவித்த தாய்... பேச இயலாத பெருந்துயரத்தில் இருந்த சுஜித்தின் தாய் கலாமேரி இலக்கு மின்னதழுக்காக அளித்த சிறப்பு நேர்காணல்...

கேள்வி : சுஜித்தின் இறப்பு உங்கள் குடும்பத்தையும் கடந்து உலகத் தமிழர்கள் மத்தியில் மிகப்பெரிய துயரத்தை பதிவுசெய்திருந்தது இது குறித்து.

பதில் : ஏற்கவே முடியவில்லைங்கய்யா... இரவில் கண்ணைக்கூட மூடினாலும் எனது செல்லம் தான் கண்முன்னே வருகிறான் என்களது சந்தோசமே அவனோட போச்சு அழாத சாமி நான் உன்னை தூக்கி போடுவேன் என்று கத்தினேன் எந்த சாமியும் என் பிள்ளையை காப்பாற்றவில்லை உலகத்தில் எந்த குழந்தைக்கும் இப்படி நடக்க



முள்ளிவாய்க்காலில் படுகொலை செய்யப்பட்ட குழந்தைகள்

ஆம், கடந்த அக்டோபர் 25ம் தேதி மாலை 5.30 மணியளவில் தமிழ்நாட்டில் திருச்சிராப்பள்ளி மாவட்டம் மணப்பாறை அருகே நடுக்காட்டுப்பட்டியில் சரியாக மூடப்படாத ஆழ்துளைக் கிணற்றில் சுஜித் வில்சன் என்ற 2 வயது குழந்தை விழுந்தது.

தங்களது நிலத்தில், தங்கள் வீட்டுக்கு அருகிலேயே, பயன்பாட்டில் இல்லாததால், சரியாக மூடப்படாத ஆழ்துளைக் கிணற்றில் குழந்தை விழுந்தது கண்டு பெற்றோரான ஆரோக்கியதாஸ் — கலாமேரியும் நிலைகுலைந்து செய்வதறியாது வேதனையால்

கூடாது. ஆழ்துளைக்குள், குழிக்குள் சிக்கி, வதைபட்டு சாவது இதுவே கடைசியாக இருக்க வேண்டும். எந்த குழந்தைக்கும் இது போன்ற துன்பம் வரக் கூடாது. அனைத்து குழந்தைகளும் பாதுகாக்கப்பட வேண்டும்....

(பேச முடியாமல் கை கூப்பி, தேம்பி தேம்பி அழுகிறார்...)சற்று நேரத்துக்கு பின்...

நிறைய பேரு எங்களுக்காக இரக்கப்பட்டாங்க... என்ற குட்டி செல்லத்துக்கு உலகம் பூராகவும் இத்தனை சொந்தங்களை

கடவுள் தந்திருக்கிறானே என்று நினைக்கும்போது நிச்சயம் எனது பிள்ளை கடவுளின் மடியில் தான் இருப்பான் சுஜித் பத்திரமாக மீண்டு வர வேண்டும் என்று குழந்தைகள் முதல் பெரியவர்கள் வரை பிரார்த்தனை செய்து உயிரோடு மீட்க போராடுனாங்க...சுஜித் காப்பாற்றப்படலாம்னு தீபாவளியைக் பலரும் கொண்டாடல... அவங்க எல்லாருக்கும் எப்படி நன்றி சொல்வது என்றே தெரியவில்லை ரொம்ப நன்றிக் கடன்பட்டிருக்கோம். எல்லாருக்கும் ரொம்ப...ரொம்ப நன்றிங்க...

சின்னவன் மீது வைத்த பாசத்தை, நம்பிக்கையை பெரியவன் (சுஜித்தின் அண்ணன்) மீது வைப்போம். அவனை பாதுகாப்பா... நல்லபடியா வளர்ப்போம்... மறுபடியும் சொல்றோம்...சுஜித்துக்கு ஏற்பட்ட கொடுமை உலகத்தில் எந்த குழந்தைக்கும் நடக்க கூடாது...எந்த குழந்தையும் கஷ்டப்படக் கூடாதுங்க.

கேள்வி: சுஜித்தை மீட்க எடுக்கப்பட்ட முயற்சிகள் குறித்து....?

பதில்: எங்கோ மூலையில் உள்ள கிராமத்தில் இருந்த என் குழந்தைக்காக, தமிழ்நாட்டில் மட்டுமல்ல, தமிழர்கள் வாழும் உலக நாடுகளில் எல்லாம் பிரார்த்தனை செய்தது நெகிழ்ச்சியாக இருக்கிறது. மூன்று அமைச்சர்கள், மாவட்ட ஆட்சியர், எல்.பி.என் பல பெரிய அதிகாரிகள் இரவு பகலாக முயற்சி செய்தனர். உலகம் முழுக்க தமிழர்களின் பிரார்த்தனைகளையும் கேட்டறிந்தோம். நம்பிக்கையோடு, ஒவ்வொரு நாளும் காத்திருந்தோம். எல்லாருடைய காத்திருப்பும் நம்பிக்கையும் பொய்த்துப் போனது பெரும் ஏமாற்றமாக இருக்கிறது... ஆனால் அவர்களின் முயற்சியை குறை சொல்ல முடியாதுங்க.

கேள்வி: அரசு, அரசியல் கட்சிகளின் ஆதரவுக் கரங்கள் குறித்து....?

பதில்: சுஜித்தை மீட்க எல்லாரும் பெரிய முயற்சியே போதுங்க. பலரும் உதவுறாங்க. ரொம்ப நன்றி. ஆனால் நிதியுதவி எதிர்பார்க்கல...பெத்த குழந்தையே போச்சு. ஆனா... இதையும் சிலர் கொச்சைப் படுத்துறாங்க ரொம்ப வேதனையா இருக்கு... செத்துடலாம் போல இருக்கு... கண்ணீர் மல்க வெடித்து அழுகிறார்...சுஜித் உயிரிழப்பைத் தொடர்ந்து தமிழ்நாடு முழுவதும் பயன் பாட்டில் இல்லாத 9, 940 ஆழ்துளைக் கிணறுகள் மூடப்படும். மழை நீர் சேகரிப்பாக மாற்றப்படும் என்று அரசு அறிவித்துள்ளது. நடைமுறைக்கு வரட்டும்...சொல் செயலாகட்டும்...அதுவே சுஜித்திற்கு செய்யும் உண்மையான அஞ்சலியாக இருக்கும்...

கையடக்கத் தொலைபேசிகளால் உருவாகும் வினோத வியாதிகள்

Facebook Twitter Mail Text Size Print செல்பி மோகத்தால் பரவும் 'செல்பிடிஸ்', வீடியோ கேம் பிரியர்களுக்கு 'கேம் டிஸ்ஸார்டர்', செல்போனை பிரிய நேர்ந்தால் 'நோமோபோபியா' மன கலக்கம் என பல்வேறு புதிய பாதிப்புகள் பரவிக் கொண்டிருப்பதாக நிபுணர்கள் எச்சரிக்கை செய்துள்ளனர். அதிரவைக்கும் சில செல்போன் வியாதிகள் பற்றி...

மொபைல் எல்போ

ஸ்மார்ட்போன்கள் அறிமுகமான பின்பு பெரும்பாலான இயக்கங்களுக்கு பெருவிரல் மற்றும் ஆள்காட்டி விரல்களை அதிகமாக பயன்படுத்தும் நிலை ஏற்பட்டு உள்ளது. இதனால் பெருவிரலில் மற்றும் முன்கை, மணிக்கட்டுகளில் அதிக வலி ஏற்படுவதாக தெரியவந்துள்ளது. அமெரிக்க ஆர்தோபெடிக் அகாடமி இதை மொபைல் எல்போ பிரச்சினை என்று வரையறுக்கிறது. இது அடுத்தகட்டமாக 'கார்பெல் டன்னல் சிண்ட்ரோம்' எனப்படும் நரம்பு பாதிப்பை

முதல் 25 வயதுக்கு உட்பட்டவர்களாக இருக்கிறார்கள்.

செல்பிடிஸ்

இன்று செல்பி மோகம் அதிகமாக உள்ளது. இது பற்றி ஆய்வு மேற்கொண்ட நாட்டிங்கம் டிரென்ட் யுனிவர்சிட்டி ஆய்வாளர்கள், சிலரால் செல்பி எடுக்கும் பழக்கத்தை கட்டுப்படுத்தவே முடிவதில்லை என்றும், சிலர் அதிகபட்சம் ஒரு நாளைக்கு 6 செல்பிகளை சமூக வலைத்தளத்தில் பதிவிடுகிறார்கள் என்றும் மதிப்பிட்டு உள்ளனர். பலருக்கு தினசரி ஒரு செல்பி படமாவது சமூக வலைத்தளங்களில் பகிர வேண்டும் என்னும் மனநிலைக்கு மாறி உள்ளனர். அதற்கு கிடைக்கும் ஆதரவுதான் அவர்கள் தன்னம்பிக்கை மற்றும் மகிழ்ச்சியை வளர்ப்பதாக நம்புகிறார்கள். இல்லாவிட்டால் அவர்கள் கவலையில் தள்ளப்படுகிறார்கள். இத்தகைய தீவிர செல்பி மனப்போக்கை நிபுணர்கள், 'செல்பிடிஸ்' பாதிப்பு என்று வரையறுக்கிறார்கள். இங்கிலாந்தில் 2001



ஏற்படுத்தும் வாய்ப்பு உள்ளதாக கூறுகிறார்கள். தட்டச்சு செய்வதை குறைத்துக்கொண்டு குரல் 'மெஸேஜ்' அனுப்புவதன் மூலம் விரல்களுக்கான வேலையை குறைக்கலாம் என்று அவர்கள் அறிவுறுத்தி உள்ளனர்.

கேமிங் டிஸ்ஸார்டர்

உலகில் நூறு கோடிக்கும் மேற்பட்டவர்கள் செல்போன் விளையாட்டுகள் மற்றும் வீடியோ கேம் விளையாட்டுகளில் மூழ்கி உள்ளனர். இவர்களில் பெரும்பாலானவர்கள் 'கேமிங் டிஸ்ஸார்டர்' எனும் தீவிர விளையாட்டு ஆர்வத்துக்கு உள்ளானவர்கள் என்கிறது உலக சுகாதார அமைப்பு. தூக்க குறைவு, அலுவலக வேலை மற்றும் பொறுப்புகளில் பிடிப்பின்மை, அன்றாட வாழ்க்கையில் சலிப்பு கொண்டவர்களாக இவர்கள் காணப்படுகிறார்கள்.

பிளேஸ்டேசன் மற்றும் கன்சோல், வீ.ஆர். போன்ற விளையாட்டு கருவிகளுடன் வீடியோ கேம் விளையாடுபவர்கள் எளிதில் பாதிக்கப்படு கிறார்கள் என்று தெரியவருகிறது. அவர்கள் விரைவில் சோர்வடைந்துவிடுகிறார்கள். கண்கள், மூட்டுகளில் பாதிப்பு ஏற்படுகிறது. விளையாட்டுகளால் பாதிக்கப் படுபவர்களில் 10 சதவீதம் பேர் அதிகமான பாதிப்புக்கு உள்ளானவர்களாக அடையாளம் காணப்பட்டு உள்ளனர். இங்கிலாந்து உள்பட பல்வேறு நாடுகளில் இத்தகைய பாதிப்புகளுக்காக சிகிச்சைக்கு வருபவர்கள் அதிகரித்து உள்ளனர். அவர்கள் பெரும்பாலும் 13 வயது

அக்டோபர் முதல் 2017 நவம்பர் வரையான காலத்தில் 259 பேர் செல்பி எடுக்கும்போது நடந்த விபத்துகளில் இறந்துள்ளனர் என்றும் அவர்களது புள்ளி விவரம் குறிப்பிடுகிறது.

டெக்ஸ்ட் நெக்

கணினி, செல்போன்களில் பணி நிமித்தமாகவும், வீடியோக்கள், விளையாட்டுகள், சமூக வலைத்தளங்களை ரசிக்கவும் அளவுக்கு அதிகமாக தலையை சாய்த்து வைப்பது கழுத்து தசை பாதிப்புக்கு காரணமாகிறது. அப்போது கழுத்தில் 60 பவுண்ட் அழுத்தம் ஏற்படுவதாக மதிப்பிடப்படுகிறது.

இது கழுத்து தசைகளில் பிடிப்பு, வலி ஏற்பட காரணமாகிறது. இந்த பாதிப்பு 'டெக்ஸ்ட் நெக்' என்று ஆய்வாளர்களால் குறிப்பிடப்படுகிறது. கண்களுக்கு நேரான அல்லது சற்று கீழிறங்கிய நிலையில் திரைகளை வைத்து பணி செய்வதும், பார்வையிடுவதும் கழுத்து பாதிப்புகள், கண் பாதிப்புகளை குறைக்கும் என்று அவர்கள் அறிவுறுத்தி உள்ளனர்.

நோமோபோபியா

பயணங்களாலோ அல்லது வேலைச் சூழலாலோ ஒருவருக்கு சிறிது நேரம் செல்போனை பயன்படுத்த முடியாத சூழலை உருவாக்கினால் அவர் மனக்கலக்கத்திற்கு உள்ளாவதை பார்க்கலாம். இந்த பாதிப்பை 'நோமோபோபியா' என்று வரையறுக்கிறார்கள். இந்த வார்த்தை

காலநிலை குறித்த கல்வி: உலகிற்கு முன்னோடியாக விளங்கும் இத்தாலி

சூழலியலை அடிப்படைக் கல்வியாக மாற்றிய முதல் தேசமாக இத்தாலியின் பெயர் இடம்பெறவிருக்கிறது. அடுத்த கல்வியாண்டு தொடங்கி, தங்களது நாட்டின் ஒவ்வொரு வகுப்பறையும் காலநிலை மாற்றம் குறித்துக் கற்றுக் கொடுக்கும்' என்று இத்தாலி அரசு அறிவித்துள்ளது. இதுதொடர்பான அதிகார பூர்வ அறிவிப்பை அந்நாட்டுக் கல்வித்துறை அமைச்சர் லோரென்ஸோ ஸ்பிய ரோமோன்டி வெளியிட்டுள்ளார். இதன்படி, காலநிலை மாற்றம் தொடர்பான பிரச்சனைகள் குறித்த அறிவு ட்டல்கள் தற்போதைய கல்விமுறையோடு இணைக்கப்படும். அது செப்டம்பர் 2020 முதல் அமலுக்கு வர இருக்கிறது.

இத்தாலி

வருடத்துக்கு 33 மணி நேரம்வீதம் இனி, இத்தாலியின் ஒவ்வொரு வகுப்பறையும் காலநிலை மாற்றம் தொடர்பாக மாணவர்களுடன் விவாதம் மற்றும் உரையாடல்களை எடுத்துச் செல்லும். இதன்வழியாக எதிர்காலக் குடிமக்களான மாணவர்களை காலநிலை மாற்றம் தொடர்பான அவசரநிலைக்குத் தயார் படுத்துவதே இந்தக் கல்வியின் நோக்கம்.

அதுமட்டுமல்லாமல் இயற்பியல், கணிதம், புவியியல் உள்ளிட்ட அடிப்படைக் கல்விகளோடும் சூழலியலைத் தொடர்புபடுத்திய பாடங்கள் இணைக்கப்படும். இதன்வழியாகச் சூழலியலை அடிப்படைக் கல்வியாக மாற்றிய முதல் தேசமாக இத்தாலி இருக்கும். அடுத்த ஐந்தாண்டுகளுக்குள் காலநிலை மாற்றம் மற்றும் சூழலியல் தொடர்பான கல்வியில் இத்தாலி முன்னோடியாகத் திகழும்" என்று லோரென்ஸோ தனது அறிவிப்பில் குறிப்பிட்டிருக்கிறார். லோரென்ஸோ ஸ்பியரோமோன்டி 2017-ம் ஆண்டு சூழலியல் மேம்பாட்டுக்கான ஐக்கியநாடுகளுக்கான நிதிக்காக இத்தாலி 5 மில்லியன் யூரோக்களைக் கொடுத்தது குறிப்பிடத்தக்கது.

புதிதாக கேம்பிரிட்ஜ் அகராதியில் சேர்க்கப்பட்டிருக்கிறது. இத்தகைய தீவிர மனப்போக்கு மன அழுத்தத்தையும், பல்வேறு பாதிப்புகளையும் ஏற்படுத்தலாம் என்று எச்சரிக்கப்படுகிறது. 53 சதவீத செல்போன் பயன்பாட்டாளர்கள், சிறிது நேர செல்போன் பயன்பாட்டு குறைவு சூழலுக்கும், அதிக கலக்கம் அடைவதாக தெரியவந்துள்ளது. ஒரு நாளைக்கு வழக்கமாக சமூக வலைத்தளத்தில் செலவிடும் நேரத்தை 10 நிமிடங்கள் குறைத்தாலே இதன் அறிகுறிகளில் சிறந்த மாற்றங்கள் ஏற்படுவதாக மருத்துவர்கள் கணித்துள்ளனர்.

கம்ப்யூட்டர் விஷன் சிண்ட்ரோம்

கணினிகள், செல்போன் திரைகளை மணிக்கணக்கில் பார்வையிடும் இன்றைய பழக்க வழக்கத்தால் கண்களில் ஏற்படும் பாதிப்பு இப்படி அழைக்கப்படுகிறது. அமெரிக்காவில் 90 சதவீதம் பேர் தினசரி சராசரியாக 3 மணி நேரத்திற்கு அதிகமாக எலக்ட்ரானிக் திரைகளை பார்த்துக் கொண்டிருப்பதாக மதிப்பிடப்பட்டு உள்ளது. இதனால் கண்கள் உலர்வடைதல், கண் வலி மற்றும் பார்வைச் சிதைவு ஏற்படுவதாகவும் கணிக்கப்படுகிறது. இந்த பிரச்சினையை எதிர்கொள்ள அவர்கள் 20-20-20-20 என்ற மருத்துவ முறையை பின்பற்ற அறிவுறுத்துகிறார்கள். அதாவது 20 நிமிடத்திற்கு ஒருமுறை, 20 அடி தூரத்தில் உள்ள பொருளைப் பார்த்து, 20 முறை, குறைந்தபட்சம் 20 விநாடிகள் கண்சுமிட்ட வேண்டும் என்பதுதான் அந்த கண் நலன் பாதுகாப்பு முறையாகும்.



பருவநிலை நெருக்கடி: பூமி எதிர்கொள்ளும் பயங்கரம்!

புவி வருது, புவி வருது' என்று சொல்லிச் சொல்லி, இப்போது வந்தேவிட்டது. ஆம்! 153 நாடுகளிலுள்ள 11,259 அறிவியலாளர்கள் சேர்ந்து, பருவநிலை நெருக்கடியை அறிவித்திருக்கிறார்கள். இவர்களில் இந்தியாவைச் சேர்ந்த 69 அறிவியலாளர்களும் அடக்கம். “பெரிய அளவிலான மாற்றம் ஏதும் உலக சமூகத்தில் ஏற்படவில்லை என்றால், பருவநிலை காரணமாகச் சொல்ல முடியாத துயரத்தை அனுபவிக்கப்போகிறோம்” என்று எச்சரித்திருக்கிறார்கள்.

இந்த நெருக்கடிநிலை அறிவிப்பானது ‘பயோசயின்ஸ்’ என்ற இதழில் வெளியாகியிருக்கிறது. 1979-ம் ஆண்டு ஜெனீவாவில் நடந்த பருவநிலை மாநாட்டின் 40-வது ஆண்டு நிறைவில் இந்த அறிக்கை வெளியாகியிருக்கிறது. எரிசக்தி, மின்சக்தி போன்றவற்றின் நுகர்வு, புவியின் மேற்பரப்பின் வெப்பநிலை, மக்கள்தொகைப் பெருக்கம், காடழிப்பு, துருவப் பகுதிகளில் பனிப்பாறைகள் உருகுதல், மொத்த உள்நாட்டு உற்பத்தி மதிப்பு போன்றவற்றில் கடந்த 40 ஆண்டுகளில் கிடைத்த தரவுகளைக் கொண்டு இந்த அறிக்கையை அறிவியலாளர்கள் உருவாக்கியிருக்கிறார்கள். “40 ஆண்டு காலமாக எவ்வளவோ பேசியிருக்கிறோம். ஆனால், இது குறித்து அரசாங்கங்கள் எந்த நடவடிக்கையுமே எடுக்கவில்லை. எந்தப் பிரச்சினையும் இல்லை என்பதைப் போலவே அரசாங்கங்கள் நடந்துகொள்கின்றன” என்கிறார்கள் இந்த அறிவியலாளர்கள்.

வெறும் சொற்கள் அல்ல

பருவநிலை மாற்றம், புவி வெப்பமாதல் என்ற சொற்கள் நமக்கிடையே பூழங்க ஆரம்பித்து, கிட்டத்தட்ட இரண்டு தசாப்தங்கள் ஆகின்றன. இந்தச் சொற்களெல்லாம் வெறுமனே பூச்சாண்டி காட்டுவதற்காகப் பயன்படுத்தப்படுபவை அல்ல; நிலைமையின் தீவிரத்தை உணர்த்துபவை. இந்தக் கோட்பாடுகளெல்லாம் கட்டுக்கதை என்று இன்னமும் சொல்லும் ட்ரம்ப் போன்ற உலகத் தலைவர்கள் பலரும் உண்டு. இவையெல்லாம் கட்டுக்கதைகள் அல்ல; உண்மை. புவி வெப்பமாதல், பருவநிலை மாற்றம் ஆகியவற்றின் வெளிப்படையான அறிகுறிகளை அறிவியலாளர்கள் கண்டறிந்து வெளிப்படுத்தியிருக்கிறார்கள்.

தரைப் பரப்பின் மேலுள்ள காற்றின் வெப்ப நிலை அதிகரித்துக்கொண்டிருக்கிறது. கடல் மேல் உள்ள காற்றின் வெப்பநிலையும் அதிகரித்துக் கொண்டிருக்கிறது. ஆட்டிக் கடலின் பனிப் பாறைகள் உருகிக் கொண்டிருக்கின்றன பனியாறுகளும் உருகிக் கொண்டிருக்கின்றன. கடல் மட்டம் அதிகரித்துக் கொண்டிருக்கிறது. காற்றில் ஈரப்பதமும் தேவைக்கு அதிகமான அளவில் அதிகரித்துக்கொண்டிருக்கிறது. இவ்வளவு காரணங்களால் பருவநிலையில் ஏராளமான

மாற்றங்கள் ஏற்பட்டிருக்கின்றன. உரிய நேரத்தில் மழை பொழிவதில்லை. காலம் தவறி பெருமளவு மழை பொழிகிறது. ஒரு இடத்தில் தண்ணீர்ப் பஞ்சம் தலைவிரித்தாடுகிறது என்றால், இன்னொரு இடமோ அதிக மழை காரணமாகத் தத்தளித்துக்கொண்டிருக்கிறது. இவை எல்லாமே நம் கண் முன்னுள்ள உதாரணங்கள்.

காபனீர் ஒட்சைட்டு, மீத்தேன், நைட்ரஸ் ஒட்சைட்டு போன்ற பசங்குடில் வாயுக்களின் வெளியேற்றம் பருவநிலை மாற்றத்தில் முக்கிய பங்கு வகிக்கிறது. இந்த வாயுக்களை அதிக அளவில் வெளியிடுவதில் சீனாவுக்குத்தான் முதலிடம். 2016-ல் சீனா 9,056.8 மெட்ரிக் டன் காற்பன் டை ஆக்ஸைடை வெளியிட்டிருக்கிறது. அமெரிக்கா 4,833 மெட்ரிக் டன்னுடன் இரண்டாவது இடத்திலும், இந்தியா 2,076.8 மெட்ரிக் டன்னுடன் மூன்றாவது இடத்திலும் இருக்கின்றன. இவ்வளவு கரிமத்தையும் நம் வளிமண்டலம் எப்படித் தாங்கும் என்ற சிந்தனையே இல்லாமல் நாம் உமிழ்ந்துகொண்டிருக்கிறோம்.

புவியின் தட்பவெப்ப நிலையைப் பராமரிப்பதில் காடுகளுக்கும் அவற்றில் உள்ள மரங்களுக்கும் முக்கிய பங்குண்டு. தற்போதைய பருவநிலை நெருக்கடிக்குக் காடழிப்பும் ஒரு காரணம். அமேசான் காட்டையே எடுத்துக்கொண்டால், அது ஒவ்வொரு ஆண்டும் 20,000 சதுர மைல் அளவுக்கு அழிகிறது. ஏற்கெனவே, 20% காட்டுப் பரப்பை இழந்திருக்கிறது.



ஒவ்வொரு நாளும் 2 லட்சம் ஏக்கர் பரப்பளவுக்கு இந்தக் காடுகள் எரிந்து போகின்றன அல்லது எரிக்கப் படுகின்றன. ‘தற்போதைய காடழிப்பு விகிதம் தொடருமானால் 2030-க்குள் 27% வனப்பரப்பை அமேசான் இழந்துவிடும்’ என்று ஐநாவின் உலக இயற்கை நிதியம் முன்பே எச்சரித்தும் காட்டழிப்பு இதே வேகத்தில் தொடர்ந்துகொண்டிருக்கிறது. இதற்கு முன்பும் புவியானது புவி வெப்பமாதலை எதிர்கொண்டிருக்கிறது.

முந்தைய புவி வெப்பமாதல் 5.5 கோடி ஆண்டுகளுக்கு முன்பு நிகழ்ந்தது. அதற்கு, எரிமலை வெடிப்பு உள்ளிட்ட இயற்கையான சம்பவங்கள்தான் காரணம். அப்போது பல்வேறு உயிரினங்கள் கூண்டோடு அழிந்தன. தற்போதைய புவி வெப்பமாதலானது மனிதர்களால் தூண்டப்பட்டது.

இதற்கு நாம் வாழும் முறையே காரணம். தொழில் புரட்சி ஏற்பட்ட பிறகு, மனித குலம் நுகர்வுப் பசிக்கு ஆளாக்கப்பட்டது. உணவு நுகர்வு, எரிபொருள் நுகர்வு, பிற பண்டங்களின் நுகர்வு என்று வரலாற்றில் முன் எப்போதும் இல்லாத அளவுக்கு மனிதர்கள் நுகர் ஆரம்பித்தார்கள். இதற்கான விலையைத்தான் தற்போது புவி கொடுத்துக்கொண்டிருக்கிறது.

மாறான வேகத்தில் நெருக்கடி

“புவிக் கோளானது பருவநிலை நெருக்கடியை எதிர்கொண்டிருக்கிறது என்று நாங்கள் தெளிவாகவும் சந்தேகத்துக்கு இடமில்லாமலும் அறிவிக்கிறோம். வளம் குன்றா ஒரு எதிர்காலத்தைப் பெறுவதற்கு நாமெல்லோரும் வாழும் முறையை மாற்றிக்கொள்ள வேண்டும்... இழப்பதற்கு இனி நம்மிடம் நேரமில்லை. பருவநிலை நெருக்கடி வந்துவிட்டதோடு அல்லாமல் பெரும்பாலான அறிவியலாளர்கள் எதிர்பார்த்ததற்கும் மாறான வேகத்தில் அந்த நெருக்கடி அதிகரித்துக்கொண்டே இருக்கிறது. எதிர்பார்த்ததைவிட தீவிரமாக இருக்கும் இது, இயற்கையின் சூழல் மண்டலங்களையும் மனித குலத்தின் விதியையும் அச்சுறுத்துகிறது” என்கிறது அறிவியலாளர்களின் அறிக்கை.

பருவநிலை நெருக்கடியின் விளைவுகள் வேறு எங்கோ ஏற்பட்டுக் கொண்டிருக்கவில்லை. இங்கே நம் கண் முன்கூட நிகழ்ந்துகொண்டுதான் இருக்கிறது. முப்போகம் விவசாயம் என்று பெருமையடித்துக்கொண்டிருந்த காலம் போய், தற்போது ஒரு போகத்துக்கே நம் விவசாயிகள் தண்டாடிக்கொண்டிருப்பதும் பருவ மாற்றத்தின் விளைவுதான். இவ்வளவு ஏன், 2050-ல் சென்னையின் கடற்கரையோரம் இருக்கும் பகுதிகள் மூழ்கும் அபாயம் இருப்பதாக ஒரு ஆய்வொன்று சமீபத்தில் எச்சரித்திருக்கிறது.

ஆண்டுக்கு 2.5 லட்சம் பேர் பருவநிலை மாற்றத்தின் காரணமாக இறந்துகொண்டிருக்கிறார்கள். போகப் போக இறப்பு விகிதம் மேலும் அதிகரிக்கும். இந்த அளவுக்கு நம் முன்னே பூதமாக வந்து பருவநிலை நெருக்கடி நின்று கொண்டிருக்கும்போது, நாம் வழக்கமாக நம் வேலையைப் பார்த்துக்கொண்டிருக்கிறோம். இதனால்தான், உலக நாடுகளின் தலைவர்கள் மீது சமீபத்தில் சிறுமி கிரேட்டா தன்பர்க் ஐநாவில் நடந்த மாநாட்டில் சீறியிருந்தார். அப்போது ஏதோ ஆர்வக்கோளாறால் பேசுகிறார் என்ற அளவில் அவரைப் பலரும் கிண்டலடித்திருந்தனர். அந்தச் சிறுமியின் கோபத்தை நியாயப்படுத்தும் விதத்தில் தற்போது பருவநிலை நெருக்கடி அறிவிக்கப்பட்டிருக்கிறது.

என்ன செய்யலாம்?

சரி, நாம் என்ன செய்ய வேண்டும்? அதற்கும் தீர்வை அறிவியலாளர்கள் இந்த அறிக்கையில் முன்வைக்கிறார்கள். மக்கள்தொகையைக் கட்டுப்படுத்த வேண்டும், படிம எரிபொருள் பயன்பாட்டைக் குறைக்க வேண்டும், காட்டழிப்பை நிறுத்த வேண்டும், நுகர்வில் நிதானம் தேவை. உயிர் வாழ்க்கை சாத்தியப்பட்டதாக நமக்குத் தெரிந்த ஒரே கோள் புவிதான். அப்படிப்பட்ட அரிதான கோளை நாம் என்ன செய்துகொண்டிருக்கிறோம் என்ற கேள்வியைத் தற்போது பருவநிலை நெருக்கடி அறிவிக்கப்பட்டிருக்கும் சூழலில் நம்மை நாமே கேள்வி கேட்டுக்கொள்ள வேண்டும்.